

eul_wid: sma-ab

Εὐτέκνιος · Eutecnius the Paraphrast

Paraphrase of Oppian's Halieutica

Παράφρασις εἰς τὰ Ἀλιευτικά τοῦ Ὀππιανοῦ

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ῥητορική [Oratory](#)
Format: Λόγος Oration

- 3 1* τοῦ λίνου πρὸς τὸν αἰγιαλὸν ἐξέλκονται ἀγρευθέντες. Ταῖς ῥαφίσιν δὲ ὡς λεπταῖς διεξελθεῖν μὲν τοῦ λίνου ῥάδιον· ἀλίσκονται δὲ ἑτέρως.
- 3 2 Ὅργη τις αὐτὰς φυγούσας ἤδη πρὸς τὸ δίκτυον ἐπανάγει καὶ κατατέμνειν αὐτὸ τοῖς ὁδοῦσιν ἐθέλουσιν· τὸ δὲ ἐμφύεται τε ἀκριβῶς αὐταῖς καὶ οὐ μεθήσιν ἐλκομένας. Οἱ δὲ συνόδοντες, ὥσπερ λόχου τινὸς φυλάττοντες εὐκοσμίαν, νήχονται μὲν ἐν τάξει, ἀγκίστρῳ δὲ οὐ προσίσιν ἐπιβληθέντι, ἀλλὰ καὶ ἀποφεύγουσιν ἰδόντες αὐτίκα, μέχρις ἂν εἷς ἀρπάσῃ τὸ δέλεαρ προσεκπηδήσας τῆς τάξεως· τότε δὲ πάντες ἀναθαρροῦσιν ὥσπερ ἀλλήλοις ἐπὶ τῇ τροφῇ συνηδόμενοι, σπεύδουσί τε ἐπὶ τὴν θήραν αὐτόματοι. Τοὺς μὲν θύννους Ὁκεανὸς μὲν τίκτει, πρὸς δὲ τὴν λοιπὴν θάλασσαν ἐξάγει τὸ ἔαρ μετὰ τὴν μίξιν· καὶ πρῶτον μὲν αὐτοὺς οἱ κράτιστοι θηρῶσιν Ἴβηρες, μετ' ἐκείνους δὲ οἱ τὴν Φωκίδα γῆν ποτε οἰκήσαντες Κελτοὶ (ποταμῷ δὲ εἰσιν Ἑριδανῷ πρόσκοι), ἐπὶ τούτοις δὲ Σικελοί, οὓς ἡ Τρινακρία νῆσος παρὰ τὸ Τυρρηνικὸν πέλαγος τρέφει, Σικελίαν δὲ παραμείψαντες ἐπὶ πάντα τὰ πελάγη χωροῦσιν.
- 3 3 Θῆρα δὲ αὐτῶν τοῖς ἀλιεῦσιν ἐξοχωτάτῃ· τῆς θαλάσσης γὰρ μέρος ἐπιλεξάμενοι οὔτε σφόδρα στενὸν καὶ ἐπισκίοις ὄχθαις κεκαλυμμένον καὶ οὐδὲ τοῖς πνεύμασι πᾶσιν ἐκκείμενον, ἀλλ' οἷον φωτός τε εὖ ἔχειν καὶ τινὰς ὑποδεικνύειν κευθμῶνας, πρὸς κολωνόν τινα ὑψηλὸν σκοπὸν ἀναβιβάζουσιν ἐπιστήμονα· οὗτος δὲ αὐτῶν τὸ πλῆθος ἐπισκεψάμενος ἀγγέλλει τὸν ἀριθμὸν, καὶ τὰ δίκτυα πάντοθεν ὥσανεὶ πόλις εὐθὺς ἐπὶ τῶν ὑδάτων ἐκτείνεται· πύλαι τοῖς δικτύοις εἰσὶ καὶ φύλακες τῶν πυλῶν καὶ πλεῖστα κοιλώματα· οἱ δὲ τάχιστα ἐφορμῶσιν ὡς ἀνδρῶν παρατάξεις, νέοι καὶ μεσήλικες καὶ πρεσβῦται ἔστ' ἂν αὐτοὺς δύνῃται χωρεῖν ἐπειγομένους τὸ δίκτυον, ὥστε ὑπερφυῇ καὶ πασῶν εἶναι ταύτην θήραν εὐπορωτάτην. Καὶ μίξεως δὲ τινες ἰχθύες ἀκρατῶς ἐπιθυμοῦσιν· καὶ γίνεται δέλεαρ αὐτοῖς τὸ πάθος, ὅτε δὴ πολλὸς ἐμπεσὼν αὐτοὺς ὑφ' αὐτῶν ὁ ἔρως διαφθείρει τοὺς δεξαμένους.
- 4 1 Ἄλλ' εἴπερ ἐθέλοις, ὦ βασιλεῦ, γαληνοῖς σκῆπτροις πᾶσαν μετὰ τοῦ παιδὸς ἰθύνων τὴν ὑφ' ἡλίῳ, μεταδοῦναι τῆς συντροφου σοὶ καὶ τοῖσδε τοῖς συγγράμμασιν ἡμερότητος, πάντως θύσομεν καὶ ἡμεῖς ταῖς Μούσαις τὰ χαριστήρια, τοὺς τῶν ὅλων κυρίους τοῖ ἐκείνων δώροις εὐφραίνοντες. Ἔρως θεῶν πανουργότατε, τοῖς μὲν ὀφθαλμοῖς ἥδιστε, ἐκπέμπων δὲ ἀφανῶς δι' αὐτῶν ἐπὶ τὴν ψυχὴν τὸ πάθος, καταιγίδος οὐδὲν ὄν ἡμερώτερον καὶ πυρὸς αὐτοῦ δυνατώτερον, οἷα συγχεῖς καὶ συνταράττεις τὸν λογισμὸν, ἀλγεῖν ἄμετρα βιαζόμενος δάκρυά τε ἀφιέναι συχνὰ καὶ στένειν κεντούμενον, ὠχρίαν τε καὶ σκυθρωπάζειν καὶ τῇ τῶν ὁμμάτων

κοιλότητι τὴν ἐντὸς ταραχὴν καὶ τὴν νόσον ἀνακηρύττειν· ἴλαθι τοσαύταις τῶν ἀνδρῶν εὐωχούμενος συμφοραῖς, οὓς πολλάκις πιέζων καὶ ἀποθνήσκειν ἠνάγκασας· εἴτε σε γάμων νομιστέον πατέρα θεῶν τε εἶναι πρεσβύτατον καὶ τοῦ Χάους ἀπάντων προπηδῆσαι τῶν ἄλλων ταύτη γε τῇ χρηστῇ λῖαν ὠπλισμένον λαμπάδι, εἴτε παρὰ τῆς Ἀφροδίτης τεχθῆναι ὀξὺν οὕτω καὶ πτερωτόν, πρᾶος ἡμῖν εἷης καὶ εὐμενῆς· τίς γὰρ ἂν ἐκὼν φύγοι τὸν μέτριον; τίς δὲ οὐχὶ καὶ φιλεῖ καὶ φρίττει τὴν ῥώμην τοῦ πάντα μὲν ταύτης ἀκριβῶς ἀναπλήσαντος, χειρωσαμένου δὲ μετὰ τῶν θεῶν τὸ ἀνθρώπινον, καὶ τοῖς θηρίοις δὲ εὐστόχως ἐπαφέντος τὸ βέλος φιλονικῆσαντός τε, ἐπειδὴ πάντα ὅσαπερ ἄηρ ἐκτρέφει τοῖς αὐτοῦ νεύμασιν ὑπέκυψε, μέχρι καὶ τῆς θαλάσσης ἐκτεῖναι τὰ ὄπλα καὶ τοὺς ἰχθύας διδάξαι ὥς οὐδὲν ἔρωτος δυνατώτερον; Ταῦτα πρὸ τῶν ἄλλων παρὰ τῶν σκάρων ἐστὶ μαθεῖν, οὐδὲ ἐν τοῖς ἐσχάτοις ἀνεχομένων κινδύνοις ἀλλήλων χωρίζεσθαι.

4 2 Ἦν μὲν γὰρ τις αὐτῶν δέξεται τὴν διὰ τοῦ ἀγκίστρου πληγὴν, δρόμος εὐθύς ἐπὶ τὴν ὀρμιᾶν ἑτέρου καὶ σπουδὴ ταύτην ἐκτεμεῖν ἀφεῖναι τε τὸν ἀλόντα ὡς τάχιστα· ἔφ' ᾧ δὴ πλείστον ὁ ἀλιεὺς ἀνιάσεται. Ἦν δὲ ὁ κύρτος τούτων ἔλη τῶν ἰχθύων τινά, ὁ μὲν ἀλούς ἑαυτῷ μηχανᾶται φυγὴν, τὰς τῶν σχοινίων ἀκίδας ἀκριβῶς φυλαττόμενος, ἃς ἐπὶ ταῖς εἰσόδοις τῶν κύρτων εἰς τὸ εἶσω νευούσας οἱ ἀλιεῖς πλέκειν εἰώθασιν τοῦ μὴ ῥαδίως τοὺς λημφθέντας διαφεύγειν ἰχθύας. Ὅρᾳ τε γὰρ ἔνδοθεν ταύτας ὁ σκάρος καὶ δέδοικεν οἷα δὴ τινὰς φύλακας ταῖς θύραις ἀκριβῶς ἐφεδρεύοντας, καὶ τὴν ἐναντίαν ἀνανήχεσθαι φιλονικεῖ, τὴν οὐρὰν ἀντὶ τῆς κεφαλῆς φειδοῖ τῶν ὀφθαλμῶν προβαλλόμενος. Ὅρωντες δὲ αὐτὸν οἱ ἕτεροι ταύτῃ τάλαιπωρούμενον, νῦν μὲν ἐξέλκουσιν τῷ στόματι τῆς οὐρᾶς λαμβανόμενοι, νῦν δὲ ὥσπερ ὁδηγοὺς τὰς αὐτῶν οὐρὰς προτείνουσιν ἐπιδρακτεῖν τε καὶ συνδιεξελεθεῖν αὐταῖς ἐπιτρέποντες τῷ θηραθέντι, ἄνδρας ἱκανῶς μιμούμενοι σπεύδοντας ὄρους ἐπιλαβέσθαι κορυφῆς, τοῦτο τε ἐν νυκτὶ καὶ σκότῳ φιλονικοῦντας, οἱ τὰς χεῖρας ἐμβάλλοντες ἀνέλκουσιν τε καὶ ὁδηγοῦσιν ἀλλήλους. Οὗτος ὁ ἔρωσις μηχανήματα τοῖς ἀλιεῦσιν κατὰ τῶν σκάρων ἐξηύρηται; τέσσαρες γὰρ σκάφους ἐπιβάντες ὧδε τὸ ἔργον μερίζονται. Δύο ταῖς κώπαις προσκαρτεροῦσιν, ὁ δὲ τρίτος σκάρων θήλειαν ἀποδῆσας ἀγκίστρου ὀρμιᾶς τε ἐξαρτήσας στρογγύλον τε καὶ οὐ μάλα κοῦφον μόλυβδον ἐξόπιθεν ἐμβαλὼν, ζῶσαν διὰ τοῦ πελάγους ἐφέλκεται ἢ δεικνύναι ζῶσαν ἐπιχειρεῖ, νεύειν τε καὶ ἀνανεύειν διὰ τοῦ μόλυβδου ποιῶν, ὃν δελφῖνα παρὰ τῶν ἀλιέων καλούμενον ἐμβάλλει τῆς τεθνηκυίας τῷ στόματι· ἐντεῦθεν οἱ μὲν σκάροι τὸ αὐτῶν ποιοῦντες τοῖς τε ἔρωτικοῖς κεντούμενοι βέλεσι πάντοθεν ἐπὶ τὴν θήλειαν σπεύδουσι παρομαρτοῦντες τῷ σκάφει, κἂν ἐρέττωσι σθένει παντὶ οἱ τοῦτο ποιεῖν τεταγμένοι· κύρτον δὲ ἔχων ὁ τέταρτος ἡνίκα ἂν παρῇ τὸν καιρὸν γνοίῃ τῆς θήρας, τὸν περιφερῆ μόλυβδον ἐκείνον ἐμβάλλει τῷ κύρτῳ ῥύμῃ πολλῇ· καὶ ὁ μὲν ἐπιβρίσας ἐξόπιθεν καὶ ἀνορθώσας τὸν κύρτον, ἐναποκλείει τὴν θήλειαν· οἱ δὲ ὡς τὴν ἐρωμένην ἐρήσοντες, φιλονικοῦντες πληροῦσι τὸ θήρατρον, δρόμῳ τε ἐμπίπτουσι τὴν εἴσοδον βιαζόμενοι, ὥς τινες ὑπὲρ ποδῶν ταχυτήτος ἄνδρες ἀγωνιζόμενοι καὶ πρὸς τὸ πέρας ἐπειγόμενοι τοῦ σταδίου, οὗ τὸν κρατοῦντα προσῆκε πρὸ τῶν λοιπῶν ἐφικέσθαι καὶ τὸν εὐκτὸν τῆς νίκης ἀναδήσασθαι στέφανον.

4 4 Τινὲς δὲ κύρτῳ ζῶσαν ἐμβάλλοντες θήλειαν σκάρων, πλείστους ἄλλους ἀγρεύουσι προσδῆσαντες πέτρα τὸν κύρτον ὑπὸ παμπόλλων οἰκουμένη τοιούτων ἰχθύων. Πάθει γὰρ ἀλόντες ἐρωτικῶς θάνατον τῆς καλῆς ἐπιθυμίας ἀντιλαμβάνουσιν, ὥς καὶ τοὺς ὄρνεις ἴσμεν ἀγρευομένους· πάγας γὰρ οἷς ταύτης μέλει τῆς θήρας παρασκευάσαντες, μίαν τε ὄρνιν πρὸς τὴν τῶν ὁμοφύλων ἀπάτην ἀκριβῶς ἡσκημένην ἐνθέντες καὶ θάμνοις ἐπικαλύψαντες πολλοὺς ἔλκουσιν πρὸς τὰ θήρατρα τῇ τῆς θηλείας φωνῇ δελεάζοντες. Οὕτω καὶ τοὺς κεφάλους αἰροῦσιν οἱ ἀλιεῖς, θήλειαν εὐτραφῆ καὶ λιπῶσαν ἐπιδεικνύντες, πρὸς ἣν ὀρώντες οἱ κέφαλοι κἂν αὐτῆς ἐξελकुσθεῖεν τῆς συντροφῆς θαλάσσης ὥς καὶ τῆς χέρσου τυχὸν ἀνεξόμενοι, καὶ τῶν ἀλιέων

ὧν τε ἐπάγουσιν αὐτοῖς ἐκεῖνοι μηχανημάτων ὀλιγωροῦντες· νέους ἂν τις εἴποι γύναιον εὐπρεπὲς ἰδόντας οὕτως ἐπινυχθῆναι, καὶ πρὸς τὸ τῶν ὀφθαλμῶν κάλλος ἐκπεπληγμένους τὰ μὲν πρῶτα πόρρωθεν ὁρᾶν ἐθέλειν αὐτό, κατὰ μικρὸν δέ, τῆς ἐρωτικῆς φλογὸς αὐξηθείσης αὐτοῖς, πλησιάζειν τε καὶ οὐκ ἐθέλειν χωρίζεσθαι οὔτε μὴν βαδίζειν ἢ πρότερον, ἀλλ' ἥπερ ἂν ἢ ἄνθρωπος φέρεται· οὕτω δὴ καὶ οἱ κέφαλοι τῇ νόσῳ τυφλώττοντες καθέντος τὸ ἀμφίβληστρον τοῦ ἀλιέως περικαλύπτονται.

4 6 Ἐπὶ τὰς σηπίας δὲ οὐδὲ κύρτου δεῖ τοῖς ἀλιεῦσιν οὔτε σαγήνης· γυμνῶ δέ πω <σ> σοφίσματι χρῶνται, καὶ μίαν ἀποδήσαντες λίνου τοῖς κύμασιν ἀπὸ τοῦ σκάφους ἐμβάλλουσιν. Αἱ λοιπαὶ δὲ εἰκὴ φερομένην ὁρῶσαι ἐπιπηδῶσί τε ἄθροαι καὶ πᾶσαν τοῖς πλοκάμοις ἀκριβῶς περιβάλλουσιν, ὥσπερ τινὲς παρθένοι χρόνιον ἀδελφὸν ἢ τὸν σπείραντα σὼν ἐπανήκοντα θεασάμεναι χαίρουσιν, ἢ νεωστὶ γευσαμένη τις γάμων καὶ σφοδρῶς ἐρῶσα τοῦ γήμαντος διὰ τῆς νυκτὸς πάσης τοὺς βραχίονας αὐτῷ περιβάλλει κυκλώσασα· οὕτως γὰρ καὶ αἱ σηπίαί τῇ δειχθείσῃ προσφῦσαι, χωρίζεσθαι τε οὐκ ἐθέλουσι καὶ ἐπὶ τὸ σκάφος ἀνέλκονται. Εἰ δέ γε τοῦ ἥρος λάμποντος κύρτον πάντοθεν κομάρου φύλλοις ἢ κλάδοις συσκιάσας μυρίκης ἢ καὶ ἐτέρου τινὸς τὴν ὥραν δεικνύντος φυτοῦ τοῖς αἰγιαλοῖς ἐνθείῃ τις, πλεῖστον τῶν σηπιῶν ἐσμὸν ὥς ἐπὶ τι συλλέξει δωμάτιον, μίξει τε καὶ ἀναπαύλη πρόσφορον, καὶ οὕτω πλήρης ἀνελκύσει τὸ θήρατρον. Τὴν ἐρωτικὴν δὲ ἐπὶ ταῖς κίχλαις ὁ τρισάθλιος κόσσυφος ἐδέξατο φλόγα.

4 7 Καὶ γὰρ ζηλοτυπεῖν αὐτὸν ἡ νόσος βιάζεται τάλαιπωρεῖσθαι τε πολλαῖς ἐφεδρεύοντα· μιᾷ γὰρ συνοικεῖν οὐκ ἐθέλει. Ὅθεν αὐτῷ πλείσταις ἀνάγκῃ χαράδραις προσκαρτερεῖν· ὧν οὐδὲ προκύπτειν αἱ κίχλαι θαρροῦσιν ὥσπερ οὐδὲ τῶν παστάδων αἱ γυναῖκες, ἃς οὕτω τις ἐθεάσατο προελθούσας, ὥσπερ ἔτι τὸ συνοικεῖν ἀνδράσιν ἐρυθρίωσας· οὗτ' οὖν τὰς κίχλας ἐστὶν ἰδεῖν, ἃς εἴσω μένειν ὁ κόσσυφος ἀναγκάζει· περινοστεῖ γὰρ ἀπάσας αἰεὶ, φυλακῆς ἕνεκα τῶν ἐρωμένων ἀκριβοῦς, ὁρᾶν τε οὐδὲν ἕτερον βούλεται ζηλοτυπίας τε ἢ γαστρὸς μᾶλλον ἡττᾶται, πλὴν εἰ μὴ νύξ φανεῖσα τροφῆς τε καὶ μικρᾶς αὐτῷ δοίῃ καιρὸν ἀναπαύλης, τὴν κακοδαίμονα φροντίδα κοιμίζουσα. Εἰ δὲ καὶ τίκτειν αἱ κίχλαι μέλλοιεν, τίς οὐκ ἂν τὸν κόσσυφον ἐλεήσῃ, πάσας μὲν ὁρᾶν ἐπειγόμενον, νικῶντα δὲ τοῖς ὑπὲρ αὐτῶν πόνοις ἐκάστην καὶ ταραττόμενον τὴν ψυχὴν, ὥς ἐνὸς θυγατρὶος τις μήτηρ ὁρῶσα τὴν παῖδα κάμνουσαν ἀήθεσι κέντροις ὠδίνος τότε γὰρ κεντεῖται μὲν ταῖς ἀλγηδόσιν οὐ μεῖον τῆς τικτούσης ἢ μήτηρ· φόβῳ δὲ οὐδὲ τὴν θεάν τῆς κόρης ἀνεχομένη περινοστεῖ τὸ δωμάτιον εὐχομένη, στένουσα καὶ τῶν φρενῶν πως ἐκβεβλημένη, μέχρις ἂν τις αὐτῇ λελυῖσθαι τὰς ὠδῖνας ἔνδοθεν μηνύσῃ βοή. Τοὺς Ἀσσυρίων παῖδας τοὺς οἰκοῦντας ὑπὲρ τὸν Τίγρητα καὶ τὸ Βακτριῶν φύλον (ἄριστοι δὲ οὗτοι τοξεύειν) οὕτως ἐπιμαίνεσθαι ταῖς θηλείαις φασίν· γυναῖκες μὲν γὰρ τούτων ἐκάστῳ πολλαί· ἐν δὲ ταῖς νυξὶν ἀμοιβαδὸν σύνεισιν τοῖς ἀνδράσιν· οἱ δὲ οὕτω ζηλοτυπία νικῶνται, ὥς καὶ πολέμους κατὰ τῶν τοῦ <τ'> ἀδικησάντων αἰρεῖσθαι· οὐδὲν γὰρ ζηλοτυπίας ἐστὶν ἀλγεινότερον, οὐδέ τις μείζων εἰς συμφορὰς ἀφορμή, οὐδὲ θρηνεῖν οὕτω καὶ λυσοῦν ἄλλῃ τις ἄτῃ συναναγκάζει μέχρι καὶ τελευτῆς.

4 8 Τοῦτο καὶ τοῖς ἀλιεῦσι κατὰ τοῦ κοσσύφου τὸ δέλεαρ μεμηχάνηται· θεασάμενοί τε περὶ τὰς τῶν κιχλῶν οἰκῆσεις τὸ αὐτοῦ ποιοῦντα τὸν κόσσυφον, ζῶσαν ἐμβάλλουσιν ἀγκίστρῳ καρῖδα, καὶ μόλυβδον οὐ μάλα κούφην ἐνθέντες ὑπὲρ αὐτοῦ καθιᾶσιν τὸ ἄγκιστρον· ἐπιβουλεύειν δὲ τοῖς αὐτοῦ γάμοις τὴν καρῖδα ὁ κόσσυφος οἶθηις (θαμὰ γὰρ τὸ θήρατρον ὁ ἀλιεὺς πρὸς τὴν πέτραν ἀνακινεῖ), χωρεῖ κατ' αὐτῆς ῥύμῃ πολλῇ, ὥς αὐτίκα δὴ διασπάσων τῷ στόματι, ἀγνοεῖ δὲ ὑπὸ τοῦ πάθους πρὸς ὄλεθρον ἐπειγόμενος. Εἰσδεξάμενος γὰρ τὸ ἄγκιστρον, ἐπειδὴν ὁ ἀλιεὺς τὴν ὀρμὴν ἀνατείνας ἀκριβέστερον αὐτὸν ἐμπεπηγέναι πιστεύσῃ, ἀνέλκεται σὺν τάχει πολλῷ· τότε δὴ τοιαῦτα ἂν φαίη τις λέγειν ἐπιγελῶντα τὸν ἀλιέα· «ῶρα σοι τῆς τῶν συνοίκων

πρότερον, ὦ κακόδαιμον, ἐπιμελεῖσθαι φυλακῆς, ὥρα τοῖς γάμοις τοῖς πολλοῖς ἐντρυφᾶν οἴκοι τε μένοντι τὸν τῶν θηλειῶν θεραπεύειν ἐσμόν· ἔσει δὲ καὶ παρ' ἡμῖν ἀγαθὸς σφόδρα νυμφίος, αὐτίκα ὁμιλήσας φλογί». Ταῦτα πρὸς οὐδὲν αἰσθανόμενον παίζων ἐρεῖ. Τὰς κίχλας δὲ ῥαδίως τότε ἐστὶν ἐλεῖν· τὰς γὰρ πέτρας ἀπολιποῦσαι πλανῶνται μετ' ἐξουσίας ἀφύλακτοι. Τοὺς δὲ γαλεοὺς (κυνῶν δὲ τοῦτο εἶδος) μετὰ τῶν κεντροφόρων (μέλαν δὲ τοῦτο τῶν ἰχθύων τὸ γένος) οὗτος ὁ ἔρως ἀμύνειν τε ἀλλήλοις καὶ παρὰ τῶν ἀλιέων ῥαδίως χειροῦσθαι ποιεῖ· ἰχθὺν γὰρ τινα λευκὸν οἱ θηραταὶ δεικνύουσι περιθέντες ἀγκίστρω, ἔνθα ἂν πλεῖστος ἢ κατὰ τοῦ βυθοῦ τῆς θαλάσσης πηλός, ὃ τε ἀγκιστρευθεὶς ἔλκεται μέχρι τῆς νεῶς αὐτῆς, τῶν ἐτέρων τῷ ληφθέντι παρομαρτούντων, ὥστε τοὺς ἀλιέας δύνασθαι τοὺς μὲν ὑποχαῖς αἰρεῖν ἢ καὶ ἐτέροις θηράτροις, τοὺς δὲ ταῖς τριαίναις κατακτείνειν, οὐδὲ ἐθέλοντας σφῆζεσθαι τοῦ ληφθέντος χωρίς, ἀλλ' οὕτως αὐτοῦ προστετηκότας καὶ προσεδρεύοντας, ὡς ἂν θρηνοῦντες γονεῖς, οἷς ἕνα μὲν ἢ τύχη δέδωκε παῖδα, πλεῖστα δὲ ἐπ' αὐτῷ τὴν ἄλλως τροφῆς τε πέρι καὶ παιδείας πονέσαντες, τῆς τελευτῆς ἐπελθούσης, ἄγουσι μὲν σὺν οἰμωγαῖς ἐπὶ τὸ σῆμα τὸν νέον, χωρίζεσθαι δὲ οὐδὲ τεθνεῶτος ἐθέλουσι, φρίττοντες μὲν τὸ δωματίον αὐθις ἰδεῖν, ταφῆς δὲ ὡς τάχιστα καὶ αὐτοὶ τῆς αὐτῆς ἐφιέμενοι.

4 10 Οὐχὶ δὲ ταῦτα μόνον κατὰ τῶν ἰχθύων ὁ ἔρως νεανιεύεται ἀλλήλοις αὐτοὺς ἐπιμαίνεσθαι βιαζόμενος, ἀλλ' ἤδη καὶ ξένους αὐτοῖς πόθους ἐμβάλλων διαφθείρει. Τοὺς γὰρ πολύποδας ἢ περὶ τὴν ἐλαίαν τὸ δένδρον ἐπιθυμία καὶ τῆς θαλάττης ἐξάγει. Χρῆμά τι θαυμαστόν, κλάδους ὁρᾶν ὡς παιδικὰ γνησίως ἀγαπωμένους· ἐπειδὰν γάρ τι τῶν πρὸς τῇ θαλάσῃ χωρίων ἐλαίαν ἐκθρέψῃ, ὁ πολύπους αἰσθάνεται, τῆς ὁσμῆς ἀντιλαβόμενος ὥσπερ αἱ κύνες, ἃς ἐπὶ τὰ ἴχνη τῶν θηρίων καὶ τὰς εὐνάς ἢ διὰ τῶν ῥίνων ἀντίληψις ἄγει τῶν δεσποτῶν ἡγουμένας· ἐκδραμῶν δὴ τῆς θαλάττης ὁ πολύπους μεθ' ἡδονῆς ἔρπει μὲν καὶ ἰχθὺς ὧν ἐπὶ γῆς καὶ τῇ ῥίζῃ πρώτιστα ἐμβαλὼν, μιμεῖται μειράκιον, ὃ τὴν τροφὸν διὰ μακροῦ φανείσαν ταῖς χερσὶ περιβάλλει, νῦν μὲν τοῖς κόλποις ἐγκαλινδούμενον, νῦν δὲ αὐτῆς περιβάλλον τὴν δέρην. Ἐντεῦθεν ἐπὶ τοὺς κλάδους ἀναδραμῶν (οἱ πλόκαμοι δὲ αὐτὸν ἐχόμενοι τῆς ἐλαίας ἐπὶ τὸ ὕψος ῥαδίως ἀνέλκουσιν) ἕκαστον ὡς δὴ φιλήσων περινοστεῖ, καὶ ἀπεικάσειεν ἂν τις αὐτὸν ἀνδρὶ μετὰ μακρὰν ἐκδημίαν κύκλῳ περιστάντας ἀσπαζομένῳ τοὺς ἡλικας· καὶ τὸν κισσὸν δὲ οὕτως τῆς ἐλάτης περιχυθέντα τοῖς κλάδοις ἀπὸ τῆς ῥίζης ὀρῶμεν ἐπὶ τὴν κορυφὴν ἀνατρέχοντα· οὕτως οὖν τῆς ἐρωμένης ὁ πολύπους ἐμφορηθεὶς ἐπὶ τὴν θάλασσαν αὐθις ἐπείγεται. Οἱ δὲ ταύτης τεχνίται τῆς θήρας, καταμαθόντες τὸ πάθος, δέλεαρ ἐντεῦθεν ἐμηχανήσαντο· κλάδους γὰρ ἐλαίας συνδήσαντες καὶ μόλυβδὸν τινα μέσοις ἐνθέντες αὐτοῖς τοῦ μὴ ἄλλοσε φέρεσθαι ῥαδίως τοῖς κύμασιν ἀπὸ τοῦ σκάφους τε ἀπαρτήσαντες, δι' αὐτῶν ἀνέλκουσι τοὺς πολύποδας· φανεῖσι γὰρ εὐθὺς ἐφορμῶσι τοῖς φύλλοις, καὶ οὐκ ἐθέλουσι χωρίζεσθαι κἂν ἐπὶ τὰς τῶν ἀλιέων ἄγωνται χεῖρας. Ὁ δὲ αὐτὸς ἔρως τὰ τῇ φύσει κεχωρισμένα συνάπτων, καὶ ταῖς αἰξὶν ἀναγκάζει τοὺς σαργοὺς ἐπιμαίνεσθαι, ἐραστάς τε ἀπὸ θαλάσσης τοῖς ποιμνίοις ἐκπέμπει, οἷς ἐνδιαίτημα φίλον οἱ λόφοι.

4 11 Ἐπειδὰν γὰρ τῆς ἀκτίνος διαθερμαίνουσης τὴν ὥραν οἱ τοῖς σαργοῖς προσφιλεῖς νομῆς τὰς αἴγας ταῖς ἀκταῖς ὡς ἀπολούσοντες προσελαύνωσιν, τῆς βληχῆς τε ἐπαΐουσιν οἱ σαργοὶ καὶ ὑπὸ τῆς δυσσομίας αἰρεθέντες εὐθὺς οὐκέτι μέλλουσιν καίπερ ὄντες νωθεῖς, σὺν τάχει τε ἀθροισθέντες ἐπὶ τὰς ἐρωμένας ἐπείγονται, σαίνοντές τε αὐτὰς καὶ λιχμώμενοι σκιρτῶσι μεθ' ἡδονῆς, καὶ τῶν ποιμένων τοὺς πρῶτον θεωμένους ἐκπλήττουσιν· οὐδὲ γὰρ ἥδιον ἀπὸ τῆς νομῆς ἐπανιούσας ὀρῶσι τὰς μητέρας οἱ ἔριφοι. Ἦνίκα δὲ ἐπὶ τοὺς σταθμοὺς ἀπὸ τῆς θαλάσσης τὰς ἀγέλας ἀπάγωσι, συμφορὰν οἱ σαργοὶ ποιοῦνται τὸν χωρισμὸν καὶ διὰ τῆς ἀκτῆς ὅσον οἶόν τε παρομαρτοῦσι. Καὶ τίς οὐκ ἂν γελάσειεν ὀρῶν ἐπόμενον δι' ἔρωτα τὸν ἰχθύν; ἢ τίς οὐκ ἂν οἰηθεῖν μητέρα ἢ γαμετὴν ὁρᾶν, παιδὸς ἢ ἀνδρὸς σὺν κλαυθμῷ πλείστῳ χωριζομένην,

ἐκλιπαροῦσάν τε ὡς ἂν τάχιστα ὑποστρέψειεν καὶ λογιζομένην θαλάττης τε μήκος καὶ χρόνου, καὶ πρὸς τὸ πέλαγος ἀτενίζουσιν, ἐλθεῖν τε ἐπὶ τὸ δωμάτιον οὐκ ἐθέλουσιν; Ἡ ποῦ τις καὶ τοὺς σαργοὺς κλάειν ἂν εἴποι τῶν αἰγῶν χωριζομένους. Τοῦτο τοὺς ἀλιέας ῥαδίως κρατεῖν ἐδίδαξε τῶν ταλαιπῶρων ἰχθύων πρὸς ταῖς διδύμοις πέτραις οἰκούντων, ἃς ἀπ' ἀλλήλων βραχεῖ τινι χωριζόμενας ῥεύματι θέρεσθαι παρὰ τοῦ ἡλίου τὸ ὕψος ποιεῖ· σφόδρα γὰρ οὗτοι ταῖς ἡλιακαῖς χαίρουσιν οἱ ἰχθύες ἀκτῖσιν. Τῶν πετρῶν γάρ τινα καταλαβὼν ὁ τοῦ μηχανήματος τεχνίτης, δέλεαρ αὐτοῖς εἰκόνα προσάγει τῆς ἐρωμένης, δορὰν δὲ ἐνδὺς αἰγείαν καὶ κέρατα ἀπὸ τῆς κεφαλῆς ἀνεστηκότα ἐπιδεικνύς, ἄλφιτά τε ἐμβαλὼν αἰγὸς πιμελῇ καὶ σώματι συμμιγῇ, ὥστε αὐτοῖς τῆς ὄψεώς τε ὁμοῦ καὶ τῆς αἰσθήσεως κλεπτομένης τὴν ἐρωμένην πάντοθεν παρεῖναι πιστεύεσθαι, οὕτω γὰρ τοὺς μὲν ἀθρόους πείθει σπεύδειν ἐφ' ὅπερ ὥήθησαν.

- 4 12 Τῷ δὲ ἀγκίστρῳ τῆς σαρκὸς τι ταύτης ἐνθεῖς τὸν ἀλόντα τῶν σαργῶν σθένει τε ἀνέλκει καὶ τάχει παντί, ὡς πλείστους μὲν αἰρήσων, εἰ καθ' ἓνα ἐξαπατῶν καὶ λανθάνειν αἰεὶ τοὺς λειπομένους δύναίτο, τὴν ἄλλως δὲ εἰ μὴ λάθοι ταλαιπωρήσων· εἰ γὰρ τῆς ἀπάτης αἰσθόιντο, οὐδ' ἂν αὐταῖς ἐπιπαρούσαις ταῖς αἰξὶ πλησιάσαιεν, καὶ τὴν πέτραν ἀπολείψουσιν τὴν συνήθη. Ἐρῶσι δὲ οἱ σαργοὶ καὶ ἀλλήλων, καὶ ὑπὲρ τῶν θηλειῶν πολεμοῦσιν οἱ ἄρρενες· καὶ ὁ τῇ μάχῃ κρατήσας συζῇ μετ' ἐξουσίας αὐταῖς τοὺς γὰρ νικηθέντας ἐλάσας ταῖς ὑφάλοις αὐτὰς πέτραις ἐναποκλείει.
- 4 13 Τῇ πεύρᾳ δὲ τοῦτο μαθόντες οἱ ἀλιεῖς, κύρτον ἀκριβῶς πάντοθεν μύρτων ἢ δάφνης περιφράττουσι κλάδοις, κρύπτοντες πάντη τὸ θήρατρον. Πέτραν δὲ ὁρᾶν ὁ σαργὸς καὶ οὐχὶ κύρτον ἡγούμενος, τούτῳ τὰς πολλὰς ἐκείνας ἃς ἐλήϊσατο θηλείας ἐμβάλλει, καὶ ὁ μὲν κύρτος εὐθύς ἐλαυνομένων τῶν ἰχθύων ἐμπίμπλαται· ὁ δὲ ταύτας ἐμβαλὼν καὶ ἀποκωλύσας τοὺς ἡττημένους ἀκολουθεῖ τελευταῖος καὶ μετὰ τὴν νίκην ἀλίσκεται. Οὕτω τοῖς ποιμέσιν ἔθος, ὅταν ἀπὸ τῶν νομῶν τὸ ποίμνιον ἐπὶ τὸν σταθμὸν ἐπανάγωσι, περισκοπεῖν εἰ πάντα αὐτοῖς εἴη σῶα τὰ θρέμματα καὶ τελευταίοις εἰς τὰς ἐπαύλεις εἰσβαίνειν. Τοιαῦτα κατὰ τῶν ἰχθύων ὁ ἔρως νεανιέεται. Τοῖς ἵπποῦροις δὲ φίλη μὲν ἐστὶ τροφή τὰ τῶν ναυαγησάντων λείψανα· δρόμος δὲ ἐσπουδασμένος ἐπὶ τὰς ναῦς, ἃς ἂν ἡ τῆς θαλάσσης διαρρήξειεν ζάλη, καὶ τὰς διεσπαρμένας περιέπουσι τῶν σανίδων καὶ πρὸς αὐταῖς ῥαδίως ἀλίσκονται, εἴ τις ἐπελθὼν ἀλιεύει.
- 4 14 Ἀλλὰ τὸν μὲν τῶν πλεόντων κίνδυνον ὁ θαλάττιος ἀποκωλύει θεός, αἱ δὲ ναῦς ἀβλαβῶς διὰ τῶν κυμάτων φερόμεναι τοὺς φόρτους ἀποκομίζουσιν. Τοὺς ἵππούρους δὲ καὶ κατ' ἄλλον ἕνι τρόπον θηρᾶν, καί τι κατ' αὐτῶν τοιόνδε ἐξηύρηται· καλάμων τινὰς φακέλους συνδήσαντες ἐπαφίᾳσι τοῖς κύμασι λίθον τοῖς καλάμοις ἐνθέντες· καὶ προστρέχουσι ταῖς τῶν καλάμων χαίταις οἱ ἵππουροι τὰ νῶτά τε αὐτοῖς παρακνῶνται· καὶ οὕτως ἀγκίστροις αἰροῦνται φιλονικοῦντες ἀλλήλοις καὶ πρὸς τὸ δέλεαρ ἐπειγόμενοι, ὥσπερ οἱ κύνες, οὓς ἐστὶν ἰδεῖν πρὸς ἣν ἂν διδοίη τις τροφήν κεχηνότας καὶ προπηδᾶν ἀλλήλων ἐπειγομένους, τοὺς τε ὀφθαλμοὺς πρὸς τὴν χεῖρα τοῦ διδόντος ἐρείδοντας καὶ τὴν ἔριν τοῖς ὁδοῦσιν ἀναδεικνύντας. Πόνος οὖν τότε τοῖς ἀλιεῦσι πολὺς ἀνέλκειν οὓς αἰροῦσιν ὡς τάχιστα· οὐδὲ γὰρ ἐν τάξει πρὸς τὸ δέλεαρ φέρονται, σὺν πολλῇ δὲ ἀλίσκονται προθυμία. Καὶ ταῦτά πάσχουσι τοῖς ἵπποῦροις καὶ οἱ πομπίλοι, σκιᾶς ἐρῶντες ὥσπερ ἐκεῖνοι. Ξύλον δὲ τι προσφερὲς ἀτράκτῳ συνεχέσιν ὠπλισμένον ἀγκίστροις προβάλλονται κατὰ τῶν τευθίδων οἱ ἀλιεῖς, ἰουλίδων σαρξὶ τὰς τῶν ἀγκίστρων ἀκμὰς ἐπικρύψαντες· προσδραμοῦσαι γὰρ αἱ τευθίδες περιβάλλουσι τοῖς πλοκάμοις τὸ θήρατρον καὶ τῷ τέως λανθάνοντι συμπλακεῖσαι χαλκῷ διαφεύγειν μὲν αὐτὴς φιλονικοῦσι, πονοῦσαι δὲ μάτην ἀλίσκονται.
- 4 16 Τὰς δὲ ἐγχέλους τρέφουσιν οἱ λιμένες, καὶ τοιαύτη κατ' αὐτῶν παιδιὰ τοῖς νέοις ἐξηύρηται· ἔντερον προβάτου μακρὸν καθιᾶσιν εἰς τὸ ὕδωρ, ὥσπερ ὀρμιάν· εἴτα ἐπιτηροῦσιν εἴ τις ἔγχελυς

προσδραμοῦσα δάκοι τὸ ἔντερον, παραχρῆμά τε αὐτὸ φυσήσαντες ἐξογκοῦσι, τό τε στόμα διατείνουσι τοῦ ἰχθύος τῷ πνεύματι, ὡς μὴ δύνασθαι ἀποπτύσαι τὸ ἔντερον, οὕτω τε ἀνέλκουσι τὸν ἀλόντα, ὥσπερ οἱ καλάμῳ τὸν οἶνον ἐκ τῶν μεγίστων ἀγγείων διὰ πνεύματος ἀνασπῶντες. Τὴν ἀσθενῇ δὲ ἀφύην, τὴν πολλὴν τῶν ἰχθύων τροφήν, ἣν ἔγγραυλιν ὀνομάζουσιν, ἣ σύντροφον αἰεὶ τὸ δεδιέναι καὶ φεύγειν, οὐκ ἂν τις ἔλοι κεχωρισμένην· εἰς μίαν γάρ τινα πλείσται συρρυεῖσαι περιπλοκὴν ἀκριβῶς ἀλλήλων ἔχονται προσδεθεῖσαι, ὡς μηδὲ σκάφος αὐτῶν δύνασθαι διεκπλεῖν, ἀλλ' ὥσπερ ὑπὸ πέτρας ἐπέχεσθαι, μηδὲ κώπαις αὐτὰς ἀπ' ἀλλήλων χωρίζεσθαι πληττομένας, ἀλλ' οὐδὲ ἀξίνη τις αὐτὰς χωρίσειεν ἂν ποτε· πλήξας γὰρ ταύτας αἷς ἂν ἐμβάλη, καὶ τῶν μὲν τὰς κεφαλὰς, οὐρὰς δὲ ἐτέρων, μέσας δὲ ἄλλας διατεμῶν, οὐδὲν μᾶλλον αὐτῶν διαλύει τὸ στίφος.

4 17 Καὶ ταῖς χερσὶ δὲ ὥσπερ ψάμμον τις αὐτὰς ἀναλήψεται μεμιγμένας, καὶ σαγήνη περιβαλὼν ἐντρυφήσει τῇ θήρᾳ, τό τε σκάφος πληρώσει καὶ τὰς ἀκτάς, θημῶνας συντιθεὶς τῶν ἰχθύων. Ὡς εἰς τὴν ἄλῳ τοὺς πυροὺς οἱ γεωργοὶ συλλέγουσιν, ὅταν ἐκτεμόντες ἀκμάσαντα ἤδη τὰ σπέρματα πρὸς τὸ πνεῦμα τοῖς λικμητηρίοις ἀνακινῶσι, λευκὴν τὴν ἄλῳ δεικνύντες, ὥσπερ ὁράται διὰ τῆς ἀφύης ἡ θάλασσα. Τῶν πηλαμύδων δὲ ἐπιμνησθέντες ἐροῦμεν γονῆς τε αὐτῶν πέρι καὶ τοῦ ταύτας δεχομένου χωρίου· ἔστι δὲ ὁ πόντος ὁ Εὐξείνιος, ἔνθ' ἡ Μαιῶτις ἐμβάλλει λίμνη, καλάμους πλείστους ἐκτρέφων, πρὸς οἷς αἱ θύνναι τεκοῦσαι τὴν αὐτῶν γονὴν κατεσθίουσιν.

4 18 Τὰ γε μὴν διαφυγόντα τῶν ῥῶν τὰς πηλαμύδας ποιεῖ, αἱ τὴν πατρώαν ἐκλείπουσαι θάλασσαν, ἐπὶ τὸν Θράκιον σπεύδουσι πόρον, ὡς πάντων τῶν ἐν τῷ πελάγει βαθύτατον, καὶ τὰ πρὸς τῷ πυθμένι μηδαμῶς ὑπὸ τῶν πνευμάτων ἐκταραττόμενον, καὶ ἰλὺν ἔχοντα πλείστην καὶ πόαν εἰς τροφήν τοῖς νεωτάτοις αὐτάρκη. Ἐνταῦθα αἱ πηλαμύδες εἰσδύνουσαι, τὸν θαλάττιον κρυμὸν ἀποκλίνουσιν, ὃς καὶ τῶν ὄψεων αὐτὰς ἀφαιρεῖται πολλάκις. Τοῦ δὲ ἔαρος ἐπελθόντος μείγνυνται τε ἀλλήλαις, καὶ εἰς τὴν θάλασσαν τὴν πατρώαν ἐπανίσσιν, εἰ τὴν φρικτὴν τῶν Θρακῶν διαφύγοιεν θήραν, ἥς τοιόσδε τις ὁ τρόπος ἐστὶ· ξύλῳ παχεῖ καὶ κατὰ πῆχυν ἓνα βραχεῖ μόλυβδον οἱ ἀλιεῖς πρὸς τὸ ἄκρον ἐγχεοῦσι πυκνάς τε αὐτῷ γλωχίνας ἐμπήξαντες μηκίστης ἀπαρτῶσι σχοίνου καὶ φέρειν δυναμένης τὸ ἄχθος. Οὕτω τε ἐπὶ τὸν Βόσπορον τὴν βαθυτάτην θάλασσαν ἀναχθέντες, καθιᾶσι τὸ ξύλον ὑπὸ τοῦ βάρους εἰς τὸν βυθὸν ἐπειγόμενον· τὸ δὲ ἐμπίπτει τῷ τῶν πηλαμύδων ἐσμῷ, κατ' αὐτὴν ὄντι μάλιστα τὴν ἰλύν, καὶ ταῖς ἀκίσιν πλείστας ἐμπεῖρει, οὕτω τε ἀνέλκονται, δεινόν, εἰ καὶ ἀνηλεὲς εἴη τις, θέαμα καὶ ἄθλιον ἐν ἰχθύσιν· ἡ μὲν γὰρ πέπληκται κατὰ τῆς κεφαλῆς, τῆς δὲ ἡ λαγὼν τέτρωται, κατὰ δὲ τῆς οὐρᾶς ἐτέρα βέβληται καὶ ἄλλη διαπέπартαι τὴν γαστέρα καὶ κατὰ τοῦ νώτου φέρει τὴν αἰχμὴν ἐτέρα καὶ τινος ὁ κενεὼν ἀνερράγη· πολέμου τις εἰκὼν φοβερὰ καὶ τραυμάτων, οἷα τοὺς νεκροὺς καταθάπτοντες μετὰ τοὺς πολέμους ὁρῶσιν οἱ πρὸς τὴν πυρὰν ἄγοντες σὺν θρήνῳ τὰ λείψανα· ἥδει μέντοι καὶ ἡ τοιαύτη θήρα τοὺς ἀλιεῖς. Δικτύοις δὲ ἄλλοι τὰς πηλαμύδας αἰροῦσι τρόπῳ τοιῷδε· τὰς ἐν σκότῳ ταραχὰς οὐχ ἥκιστα οὗτοι φρίττουσιν οἱ ἰχθύες καὶ εἰ τὸ κλυδωνιὸν τις νύκτωρ ἐμβαλὼν τι κινήσειεν, εἰς τὸν βυθὸν χωροῦσιν ἀποκρυπτόμενοι.

4 19 Οὗτοι δὲ οὖν οἱ ἄνδρες κόλπον τινὰ δικτύοις ἀπολαβόντες ἐπικτυποῦσι· πῇ μὲν ἐρέττοντες σὺν πλείστῃ βοῇ, πῇ δὲ τύπτοντες ταῖς κώπαις τὸ ὕδωρ καὶ τὰς πηλαμύδας ταραττοντες ἐπὶ τὸ λίνον χωρεῖν ἀναγκάζουσιν, ὡς ἐχυρόν τι χωρίον καὶ πρὸς ἀπαλλαγὴν αὐταῖς τῶν θορύβων ἄρκοῦν, οὕτω τε ὑπ' ἀνοίας ἀλίσκονται τὸν κτύπον ἐκκλίνουσαι· τότε δὲ τῶν ἀλιέων τὸ τάχος ὁμοῦ καὶ τὴν προθυμίαν θαυμάσει τις, τὰς τε σχοίνους καὶ τὰ δίκτυα σὺν τοῖς ἰχθύσιν ἐφελκομένων. Αἱ πηλαμύδες γὰρ πρὸς τὴν τῶν σχοινίων ὄψιν ἐκπεπληγμέναι κεῖνται ἐπ' ἀλλήλαις ἀθρόοι, εἰ μὴ τις τοῖς ἀλιεῦσιν ἀντιπράξειε δαίμων ἀναπηδήσαντός τινος δείξας τὴν

τοῦ λίνου διέκβασιν· εἰ γὰρ φύγοι μία, καὶ αἱ λοιπαὶ πάντως ἀκολουθήσουσι. Παραπλήσιόν τι καὶ κατὰ τῶν ἐλάφων (καὶ τοῦτο δὲ ἄτολμον εἶπερ τι τὸ ζῶον) μεμηχάνηται τοῖς ἀνδράσιν, οἷς ταύτης μέλει τῆς θήρας· χῶρόν τινα πλήθει κομῶντα φυτῶν σχοίνοις περιβάλλουσι κύκλῳ πτερὰ τε ἐξαρτῶσιν αὐτῶν, ὥς ἂν κινοῖτο τῷ πνεύματι, καὶ τὰς ἐλάφους ἢ θέα φοβεῖ ῥαδίως τε οὕτως ἀλίσκονται. Τοὺς σαργοὺς δὲ αἰροῦσιν οἱ ἀλιεῖς φοβήσαντες, εἰ καὶ μὴ δέλεαρ δείξαιεν, καὶ τὰς σκιάινας ὁμοίως.

4 20 Οἱ γὰρ σαργοὶ τὸν βυθὸν καταλαβόντες εἰ φοβηθεῖεν, ἀκριβῶς ἀλλήλοις συμφράττονται κείμενοι πλάγιοι καὶ τὰς ἐπὶ τῶν νώτων ἀνιστῶντες ἀκάνθας, ὥς μὴ τινα ῥαδίως ἐπιβάλλειν τῷ χεῖρι, ὥς οἱ γεωργοὶ ποιεῖν εἰώθασιν, ἵνα τὰς ἄλως διὰ τῶν σκολόπων ἀποτεριχίζοντες τοὺς φῶρας οὕτω τῶν ληΐων ἀπείργωσιν. Οἱ δὲ καὶ τοῦ βυθοῦ ῥᾶστα κατατολμᾶν καὶ νεῖν ὑπὸ τοῖς κύμασιν εἰωθότες, εἰς τὸ πέλαγος καταδύντες, συνηρμοσμένους τε τοὺς σαργοὺς θεασάμενοι τὰς τε κεφαλὰς καὶ τὰς οὐρὰς περισκοποῦσιν αὐτῶν, εἴτα ταῖς κεφαλαῖς ἐπιβάλλοντες τὰς χεῖρας οὕτω τε ἐπιβρίσαντες ἡρεμοῦντας αἰροῦσι, καὶ ταῖς τῶν ἀκανθῶν μάτην πεποιθότας ἀκμαῖς· ἐκατέρᾳ γὰρ χειρὶ φέροντες ἓνα σαργὸν ἀναδύονται, τῶν λοιπῶν κειμένων, ὥσπερ ἡθροίσθησαν. Ἡ δὲ σκίαίνα, δέους ἐμπεσόντος αὐτῇ, πρὸς τινα πέτραν, ἢ κοίτην χηλὴν, ἢ χαράδραν ἀποφεύγει, ἢ καὶ τινι καλύπτει πῶς τὴν κεφαλὴν, τοῦ λοιποῦ σώματος ὥσπερ ἐκλελησμένη, ὥς ποιεῖν καὶ βούβαλις εἴωθεν ἀποφεύγουσα λέοντα· δασεῖ γὰρ ἐμβάλλει τὴν κεφαλὴν, ὥς, ἢν μὴ θεῶτο τὸν λέοντα, πάντως οὐχ ὀρωμένη· οὕτω τοι καὶ ἀλοῦσα καὶ ἤδη σπαραττομένη φιλονικεῖ τοῦ σοφίσματος ἔχεσθαι. Τρέφει δὲ τι ζῶον καὶ ἡ Λιβύη μέγιστον μὲν ὀρνέων καὶ μακρὰν προβαλλόμενον δέρην, πτεροῖς δὲ οὐχ ὅσον ἵπτασθαι χρώμενον καὶ τῇ βουβάλει μηχανώμενον ἐν τοῖς κινδύνοις ὅμοια· λανθάνειν γάρ, εἰ τὴν κεφαλὴν κρύψειεν, ἡγεῖται τοὺς θηρατάς. Ὁ δὲ καὶ τὴν σκίαίναν ἡγουμένην ἐπιγελῶν ὁ ἀλιεὺς ἐξελκύσει τοῦ φωλεοῦ. Ταῦτα κατὰ τούτων οἱ ἀλιεῖς τῶν ἰχθύων σοφίζονται· τῶν λοιπῶν δὲ ἀπάντων ἡ θήρα κοινῶς σπουδάζεται δικτύοις, κύρτοις, ἀγκίστροις ἢ καὶ τριαίναις διὰ τε τῆς ἡμέρας ἀπάσης καὶ ἐπιλαβούσης ἑσπέρας· περὶ γὰρ τὰ πρῶτα τῆς νυκτὸς μέρη πῦρ ἀναψάμενοι χωροῦσιν οἱ θηρῶντες ἐπὶ τὸ πέλαγος καὶ τῶν ἰχθύων τινὰς διὰ τὸ τῇ φλογὶ χαίρειν ἐφορμῶντας τῷ σκάφει πείρουσι ταῖς τριαίναις εὐκόλως. Ἀλλὰ καὶ φαρμάκῳ τινὲς διαφθείραντες τοὺς ἰχθύας αἰροῦσι, βολίσιν πρότερον πλείσταις ἢ κοντοῖς ἢ κώπαις συνταράξαντές τε αὐτοὺς καὶ εἰς τινὰς συναγαγόντες κοιλάδας· οὕτω τε εἰς ἐν καταφυγόντας χωρίον τοῖς δικτύοις κυκλοῦσιν, ὥσπερ οἱ πόλιν τινὰ περιβολῇ τείχους πολιορκοῦντες ἐτέρου.

4 21 Εἴτα ἐπειδὰν τοῦτο αὐτοῖς ἄριστα ἔχειν δοκῇ, λαβὼν τις πόαν λιπαρωτάτην, ἣν καλοῦσιν ἄργιλον, καὶ ρίζαν ἑτέραν, ἢ πρὸς τῶν ἱατρῶν κυκλάμιнос ὀνομάζεται, μάζας τε ποιήσας ἐξ ἀμφοτέρων, εἷς τε τὸν ἔχοντα τοὺς ἰχθύας χῶρον πλησίον καταπηδήσας τῶν λίνων καταχρεῖ τοὺς φωλεοὺς τῷ φαρμάκῳ καὶ τὰς θαλάμας καὶ τὴν θάλασσαν δὲ αὐτὴν τῆς δυσσομίας ἐμπλήσας ἐπὶ τὸ σκάφος αὐθις ἐπείγεται. Ἐντεῦθεν τοὺς ταλαιπῶρους ἰχθύας ἐστὶν ἰδεῖν ὑπὸ τῆς ὁσμῆς νικωμένους, ὥς μὴδὲ δύνασθαι μένειν ἐν οἷς ἐκρύπτοντο φωλεοῖς, ἀλλ' ἐξορμᾶν καρηβαρῶντας καὶ ἀμβλυώττοντας· εἴτα πολὺ τῆς θαλάσσης χείρονος πειρωμένους διὰ τὸ φάρμακον, περιφέρεισθαι, κατὰ τοὺς μέθη κεκρατημένους, οἷς κύκλῳ φερομένοις οὐκ ἔνι τις βάσις· οὕτω γὰρ ὑπὸ τοῦ κακοῦ νικηθέντες τοῖς λίνοις οἱ ἰχθύες ἐμπίπτουσιν, οὐδενὸς αὐτοῖς πρὸς σωτηρίαν ἀρκοῦντος, εἰ καὶ πλείστα ἀναπηδῶεν ὀρμῶντες καὶ αὐτὴν ἅπασαν ἀνακινοῖεν τὴν θάλασσαν ἐκταράττοντες τοῖς ἐσχάτοις τὸ ὕδωρ φυσήμασι, δι' ὧν τὴν ὁδύνην ἐπιδεικνύουσι. Τερπόμενοι δὲ ἀτρεμοῦσιν οἱ ἀλιεῖς, μέχρις ἂν τῶν ἰχθύων διαφθαρέντων καὶ τῇ συνεχείᾳ τῆς περιστροφῆς οὐκέτ' ἐνοχλοῦντων ἡσυχίαν σχοίῃ τὸ πέλαγος· τότε γὰρ αὐτοὺς κοινῶς τινι τρόπῳ τελευτῆς ἀποθανόντας ἐξέλκουσιν. Οἱ πολιορκοῦντες οὕτω φαρμάττειν ἐπιβουλῆς ἕνεκα τὰς κρήνας εἰώθασιν, ὥς ἂν τοὺς ἔνδον λιμῷ καὶ μόχθῳ πιεζομένους καὶ τῇ

τῶν ὑδάτων πονηρίᾳ συντρίψαιεν, ὅτε δὴ ποικίλως φθειρομένων αὐτῶν νεκρῶν ἀνάγκη
πᾶσαν ἐμπεπλῆσθαι τὴν πόλιν. Οὕτω γὰρ πικρὰν τελευτήν διὰ τῶν φαρμάκων ἐπάγουσι τοῖς
ἰχθύσιν οἱ θηραταί. Ἐκ πάντων δὴ σοι, βασιλεῦ μέγιστε, λογιστέον ὡς οὐδὲν τοῖς ἀνθρώποις
ἀπείρατον, ἦν τε ἐπὶ τῆς γῆς ἦν τε ἐπὶ τῆς θαλάσσης δέῃ ταλαιπωρεῖν· ἀλλ' ἐν ἐλάσσονι
δυνάμει προσφερές τι τοῖς θεοῖς γένος ἐσμέν, εἴτε ὁ Προμηθεύς, ὃν Ἰαπετοῦ παῖδά φασιν, ὕδατι
μίξας γῆν καὶ τινι θείῳ χρίματι τὴν καρδίαν ἐπαλείψας ἡμῖν ἰσόθεον τὸ ζῶον εἰργάσατο, εἴτε
καὶ ἐκ τοῦ λύθρου τῶν Τιτῆνων ἐσμέν, μόνων τῶν θεῶν ἐλασσούμενοι.

5 1 Καὶ γὰρ τῶν ἐν τοῖς ὄρεσιν εὐσθενούντων θηρίων κρατοῦσιν ἄνθρωποι καὶ πτηνὰ πεζεύοντες
πρὸς αὐταῖς ὄντα ταῖς νεφέλαις αἰροῦσι· καὶ οὔτε λέοντα σώζει τὸ θράσος οὔτε ἄετὸν ῥύεται
πτῆσις· καὶ τὸ μέγιστον τῶν ἐπὶ τῆς γῆς ζῶων ἐλέφαντα, τὸν τῇ μελαίνῃ προνομαίᾳ πλεῖστον
ἰσχύοντα, ζυγὸν ὑπελθεῖν καὶ τὰ τῶν ἡμιόνων ποιεῖν ἀναγκάζουσιν, τά τε τῆς θαλάσσης
διαφθείρουσι κήτη, κατ' οὐδὲν ἀσθενέστερα τῶν ὠμοφάγων τῆς γῆς ὄντα θηρίων,
ὑπερτεροῦντα δὲ ἦν τε μέγεθος ἦν τε θράσος ἦν τε ἰσχὺν ἐξετάζη τις σκοπητέον δὲ οὕτως. Τὰς
ἐπὶ τῆς γῆς χελώνας ἀσθενεῖς ἴσμεν καὶ ἀβλαβεῖς, ταῖς θαλαττίαις δὲ οὐδ' ἂν θρασὺς τις ἀδεῶς
ἀπαντήσειεν.

5 2 Ἴταμοὺς τρέφει κύνας ἢ χέρσος, ἀλλ' οὐκ ἂν τις αὐτοὺς τῇ τῶν θαλαττίων ἀναιδείᾳ
συγκρίνειεν. Ὀλέθριόν ἐστι τὸ τῆς χερσαίου δῆγμα πορδάλεως, νικᾷ δὲ ὅμως ἡ θαλασσία· καὶ
μὴν καὶ τὰς ὑαίνας τὰς θαλαττίους τῶν ἐπὶ τῆς γῆς χεῖρους εἶναι συνωμολόγηται. Τούς γε μὴν
κριοὺς, ἡμερωτάτους μὲν ἢ γῆ, φοβερωτάτους δὲ ἢ θάλασσα τρέφει. Τίς δὲ σὺς ἄγριος κατὰ
λάμναν ἰσχύει, ἢ τίνος λέοντος ὡς ἢ τῆς ζυγαίνης ἔμπυρός ἐστιν ἰσχύς; Τὰς φώκας δὲ ἴσμεν ὡς
καὶ ἐπὶ τῆς γῆς αἱ ἄρκτοι δεδοίκασι καὶ συρραγεῖσαι νικῶνται πανταχοῦ τῶν τῆς θαλάσσης
θηρίων ὄντων ἰσχυροτέρων. Οὐκ ἀπόχρη δὲ ὅμως αὐτοῖς οὔτε τὸ θηριῶδες οὔτε ἡ ῥώμη πρὸς
τὰ τῶν ἀνθρώπων βουλεύματα, ἀλλ' ὑπὸ τῶν ἀλιέων, ὡς ἐρῶ, διαφθείρονται. Ἰλεως δὲ
ἐπεξιόντος ἀκούσειας. Τὰ τῶν κητῶν μέγιστα κατὰ μέσα τρέφεται τὰ πελάγη καὶ ἐπὶ πλεῖστον
οὐκ ἀναδύεται, πρὸς δὲ αὐτῷ τῷ πυθμένι τῆς θαλάσσης ἐστὶ καὶ τροφῆς ἀσχέτως ἐρᾷ (τίς δὲ ἂν
ἢ πόθεν ἀρκέσειεν;) κόρος τε οὐδεὶς καὶ κάμνει λιμῶ· καὶ πολεμεῖν αὐτοῖς ἀνάγκη πρὸς
ἄλληλα καὶ τὸ νικηθὲν τροφὴ τοῦ κεκρατηκότος ἐστί.

5 3 Καὶ ναῦς δὲ ὀφθέντα φοβεῖ, κατὰ τὸ Ἰβηρικὸν μάλιστα πέλαγος, τὸν Ὠκεανὸν ἀπολιπόντα τὸν
γεῖτονα, ἐν ᾧ καὶ εἰκοσόροις ἐστὶν ἰσομεγέθη ναυσίν. Ἐπὶ τοὺς αἰγιαλοὺς δὲ τοὺς ἀγχιβαθεῖς
πολλάκι πλανηθέντα ἐκφέρεται καὶ τότε ἂν μάλιστα νικηθεῖη. Πάντα δὲ πλὴν τῶν κυνῶν ἐστὶ
τὰ μεγάλα νωθῇ, καὶ πρὸς φυγὴν διὰ τὸ βάρος οὐκ ἐπιτήδεια· οὔτε γὰρ ὀρᾷ πόρρωθεν, οὔτε ἐπὶ
πᾶν ἔρχεται πέλαγος βαρυνόμενα τῷ μεγέθει καὶ τὸ ὕδωρ μόλις καὶ κατ' ὀλίγον ὠθεῖ· διὸ καὶ
πᾶσιν αὐτοῖς ὁδηγὸς βραχύς τίς ἐστιν ἰχθύς, ᾧ μακρὸν μὲν τὸ σῶμα, λεπτὴ δὲ ἐστὶν οὐρά. Καὶ
καλεῖται μὲν ἡγήτηρ, τοῖς κήτεσι δὲ ἐστὶ προσφιλὴς συνὼν καὶ φρουρῶν καὶ πιστὸς ὢν μόνος
αὐτοῖς καὶ ἄγων οἷ βούλεται καὶ τῆς ὁδηγίας ἔνεκα τὴν οὐρὰν πρὸς αὐτοῖς τῶν κητῶν τοῖς
ὀφθαλμοῖς περιστρέφων, οὕτω τε σημαίνων αὐτοῖς εἴτε ἄγρας εἴτε τινὸς ἐτέρας αἰσθοῖτο
βλάβης, εἴτε ὡς ὀλίγην ἐκκλῖναι δέοι τὴν θάλασσαν, ἃ δὴ πάντα εὐνοϊκῶς καὶ μονονουχὶ
φθεγγόμενος διὰ τῆς οὐρᾶς ἐπιδείκνυσσι τε καὶ πείθει· ὥστε οὐχὶ φύλακα μόνον, ἀλλὰ καὶ ὦτα
καὶ ὀφθαλμοὺς καὶ παντὸς τοῦ βίου κύριον τὸν ἰχθὺν τοῦτον ἂν τις εἴποι τοῦ κήτους. Ἠγεῖται
γὰρ ὥσανεὶ παῖς ἀσθενοῦντι καὶ οὐδὲ ὀρᾷ ἔτι δυναμένῳ πατρί, τὰ τροφεῖα γνησίως ἀποδιδούς
ὑπουργία τε καὶ θεραπείαις ἀποπληρῶν τὴν ἀπορρεύσασαν δύναμιν· τοσαύτη σχέσις ἐστὶν
αὐτοῖς καὶ ὥσπερ τι πηδάλιον περιστρέφων ὁ ἰχθύς τὸ κῆτος ἰθύνει, ἢ τὴν αὐτὴν τῆς γενέσεως
ἔχων ἀρχήν, ἢ μόνῃ συναπτόμενος γνώμῃ. Οὕτως οὐδὲν εἰ μὴ προσεῖη σύνεσις ὄφελος εἵδους
ἢ ῥώμης, ἀλλ' ἰσχύς μὲν ἄφρων ὡς τι μάταιον καὶ ἀχρεῖον τὸν ἔχοντα διαφθείρει, βουλὴ δὲ
σώζει καὶ τὸν βραχύτατον, δι' ἣν καὶ τὸν μικρὸν τοῦτον ἰχθὺν ἑαυτοῦ φύλακα τὸ μέγιστον

ποιεῖται κῆτος. Πρῶτον μὲν ἀγκίστρῳ περιθέντα τροφήν ἐξαπατῆσαι δεῖ καὶ ἐλεῖν τὸν ἰχθύν· οὐ γὰρ ἂν ἄλλως τις τὸ κῆτος νικήσειεν, αἰρεθέντος δὲ εὐμαρῶς ἀλώσεται, οὔτε πρὸς φωλεὸν ἀναδραμεῖν ἐπιστάμενον οὔτε πλησιάζουσιν βλάβην ἐκκλῖναι, φερόμενον δὲ ἀσκόπως οἶα ναῦς ἀποβαλοῦσα τὸν κυβερνήτην, ὥστε καὶ ἐπὶ πέτραις καὶ αἰγιαλὸν πολλάκις ἐξενεχθῆναι πλείστης αὐτῷ κατὰ τῶν ὁμμάτων ἐσκεδασμένης ἀχλὺς.

5 4 Ἔχονται δὴ προσευζάμενοι τότε τῆς θήρας ὡς οἱ πολεμίους νύκτωρ ἐφιστάμενοι καὶ εἰ τῶν φυλάκων κρατήσαιεν ἐπ' αὐτὴν ἰόντες εὐθαρσῶς τὴν ἀκρόπολιν καὶ τὰς οἰκίας ἐσπουδακότες ἐμπρῆσαι. Μεγέθους δὲ αὐτοῦ πέρι καὶ βρίθους τοιῶσδε ἐπισκοποῦσιν· εἰ μικρὸν ὑπερφαίνοιτο τοῦ πελάγους, τὴν ῥάχιν ἢ τὸν λόφον ὑποδεικνύον, παμμέγεθές τι καὶ μόλις ὑπὸ τῆς θαλάσσης φερόμενον τὸ θηρίον ἐστίν· εἰ δὲ καὶ τὰ νῶτα ὀφθεῖν, ὡς βραχὺ φασὶ διὰ κουφότητα ὑπερνήχεσθαι. Καὶ ὁρμιαί μὲν ἐκ πυκνοτάτων σχοινίων ἔστιν αὐτοῖς, μῆκος δὲ κατὰ τοὺς τῶν πλοίων ἔχει προτόνους, ἃ μῆτε μικρὰ παντελῶς ἐστὶ μῆτε ὑπερμεγέθη· ἰσχυρὸν δὲ ἐξήρται τῆς ὁρμιάς ἄγκιστρον πυκνὰς πάντοθεν ἔχον γλωχίνας, οἷον ἰσχυρῶς ἀντιλαβέσθαι καὶ πέτρας, καμπύλον οὕτως ὡς ἐπιχανόντος εἰσδεχθῆναι τοῦ κήτους, ἄλυσίς τε αὐτῷ χαλκῇ βαρεῖα συνήπται τὰς ἀκμὰς ἵνα φέρειν δύνηται τῶν ὀδόντων, κυκλοτερεῖς τε αὐτὴν διαιρουσί τροχοί, ἵνα μῆτε συστρέφηται μῆτε κατευθὺ τείνοντος ὑπὸ ὀδύνης ἀπορραγείη τοῦ κήτους, ἀλλὰ πλανωμένου κύκλῳ περιάγεται μᾶλλον εὐκόλως.

5 5 Εἴτα ἦπαρ ἢ καὶ ὤμον ταύρου τοσοῦτ' χάσματι πρέποντα περιτιθέασι τῷ ἀγκίστρῳ, καὶ πολλαῖς ἐπεμβάντες ἀκάτοις, ἀκίσι τε ὀπλισάμενοι καὶ τριαίναις, καὶ βουπλήγας καὶ ἄρπας καὶ πλείστα ἕτερα πρὸς τοῦτο χαλκευθέντα ἐπιφερόμενοι σημαίνουσιν ἀλλήλοις σιγῇ τὰ πρακτέα, οὐδὲ ταῖς κώπαις σφόδρα ἐπικυτοῦντες· εἰ γὰρ γνοίῃ τὸ κῆτος, καταδυνὲν μάταιον αὐτοῖς ποιήσει τὸν μόχθον. Πλησιάσαντες δὲ τὴν τε ἄλυσιν καὶ τὴν τροφήν καθιάσιν, καὶ τὸ κῆτος αὐτὴν ἐφορμήσαν αἰρεῖ καὶ ἀλίσκεται· καὶ ὀδυνηθὲν ἀντισπᾶ διαρρηξάει τε οὐκ ἰσχύον πρὸς τὸν βυθὸν καταδύεται τῶν ἀλιέων ἐπιτρεπόντων. Μᾶλλον γὰρ ἂν αὐτοὶ σὺν ταῖς ἀκάτοις καθελκυθεῖεν ἢ τὸ κῆτος μὴ βουλόμενον ἀνελκύσαιεν, ἀλλὰ τοιόνδε τι τεχνάζονται· πλατεῖς σφόδρα ἀσκούς πνεύματος ἐμπλήσαντες τῇ τε ὁρμιά προσάψαντες καθιάσιν, οὓς ἐπισπᾶται σὺν βίᾳ μέχρις ἂν πρὸς αὐτὸν ἀφίκηται τὸν πυθμένα· εἴτα ἐκεῖ κατὰ τοὺς ἰδρωκότας ἵππους, οἱ θερμὸν ἀναπνέοντες ἀφρόν τε καὶ αἷμα διὰ τῶν χαλινῶν ἀποπτύουσιν, ἀλγοῦν διατρίβει· καὶ ὑπὸ τῶν ἀσκῶν αὐθις ἀνέλκεται πρὸς τὴν τῆς θαλάσσης ἐπιφάνειαν, τοῦ πνεύματος ὠθοῦντος αὐτούς.

5 6 Τότε δὴ καὶ αὐτοὺς ἐλεῖν σπεύδει προθυμούμενον μάτην· ἐπιδάκνειν γὰρ πειρώμενον διεκφεύγουσιν ὡς ἔμψυχοι παρεκκλίνοντες· εἴτα ὀδυνηθὲν καταδύεται, καὶ ποιεῖ τοῦτο πολλάκις, ἔλκει τε καὶ ἀνθέλκεται πάλιν ἀμοιβαδόν, τοῦτο δρῶν ὡς οἱ κοινὸν ὑπὲρ ξύλου πρίσεως ἐλόμενοι πόνον, ἵνα πλοίου τρόπιν ἢ ἄλλο τι παρασκευάσωνται· τοῦ γὰρ τραχέος ἀντέχονται πρίονος ἐρεισθέντος ἐπὶ τοῦ ξύλου καὶ σὺν ἤχῳ διόντος αὐτὸ καὶ τῆς ἀνυσθείσης ὀλκῆς εἰς τοῦπίσω πάλιν ἀνθελκομένου. Τοιαύτη τις τοῖς ἀσκοῖς πρὸς τὸ κῆτος ὥσπερ ἔρις ἐστίν, αἷμά τε εἰς τὴν θάλασσαν προΐησιν ὀδυνώμενον καὶ ἀναπνεῖ βαρὺ, τό τε ὕδωρ τῷ φυσήματι περιστρέφει, ὥσανεὶ πλείστου πνεύματος τινος ὑπὸ τὴν θάλασσαν κρυπτομένου, καὶ συστροφάς τινος τοῦ τε ὕδατος ἐξογκώσεις ἀναπνέον ἐργάζεται, οἷον τὸ περὶ τὴν Χάρυβδιν ἐστὶν ἰδεῖν, ὅταν ἄνεμος ἐνοχλῇ τὸν ὑπὸ τῆς τῶν ὀρῶν διαστάσεως γεγονότα πορθμόν, ἐφ' ὃν τῶν πνευμάτων ὠθούντων τό τε Ἰόνιον καὶ τὸ Τυρρηνικὸν φέρεται πέλαγος. Τότε τοῖς ἀλιεῦσι καὶ πρὸς τὴν χέρσον εὐκαιρὸν ἐστὶν ἀναδραμεῖν καὶ τινος ἀποδῆσαι πέτρας τὴν ἄκατον, μέχρις ἀπειπὸν τὸ θηρίον πρὸς τὰς ὁρμάς τε καὶ ἀντισπάσεις ὑπεῖξη λαβόν τινα ἔννοιαν τελευτῆς· τότε γὰρ εἷς τῶν ἀσκῶν ἀνατρέχει, σαφὲς τῆς ἥττης τοῦ θηρίου τεκμήριον.

5 8

Οἱ δὲ ἀλιεῖς αὐτὸν ὁρῶσι σὺν ἡδονῇ, ὥς ἐκ πολέμου κήρυκα λευχειμονοῦντα θεώμενοι καὶ πρὸς τὰ τῆς ἀγγελίας αἴσια κεχηνότες. Εἴτα καὶ τοὺς ἄλλους εὐθὺς ὁρῶσιν ἀσκούς, μέγα τι θηρίον ἔλκοντας, ὁδύνη τε καὶ μόχθῳ νενικημένον, προσελαύνουσι τε οὕτω τὰ σκάφη, πολλήν τινα κραυγὴν καὶ κτύπον ἐγείροντες, ἐπικελευόμενοι τε ἀλλήλοις ὥς ἐν πολέμῳ· τοιαύτη γὰρ ἴσχει τότε αὐτοὺς προθυμία, ὥστε εἴ τις αἰπόλος ἢ θηρατῆς ἢ δρυτόμος πόρρωθεν αὐτῶν ἀκούσειε, πάντως ἂν ὑπ' ἐκπλήξεως ἐπὶ τὴν ἡϊόνα δράμοι καὶ θεωρήσειε τὸ γινόμενον. Ὁ μὲν γὰρ τριαίνῃ, ὃ δὲ ἀκίδι τιτρώσκει· ἄλλος δὲ δρεπάνῃν μεταχειρίζεται, βουπλῆγι δὲ ἕτερος κατακτείνει, πάντες δὲ ὀπλῖται βάλλοντες καὶ τύπτοντες τὸ θηρίον ἐγγύθεν. Τὸ δὲ τῆς μὲν ἀμετρήτου δυνάμεως ἐπιλέλησται καὶ οὐκέτ' ἔχει ταῖς γένυσιν ἀποκωλύειν τὰς ναῦς, τῇ δὲ τῶν πτερύγων ὀρμῇ τὸ ὕδωρ ὠθοῦν καὶ τὰς ἀκάτους ὥς τις ἄνεμος ἀντιπνέω ὠθεῖ, βοῇ τε αἰρεῖται πλείστη καὶ τὸ πέλαγος χρώννυσι λύθρῳ, ὥς ἀπ' ἐρυθρῶν τινων λόφων κατενεχθέντος χειμάρρου καὶ ποιοῦντος ἐρυθρὸν ἅπαντα τὸν κόλπον, ὃν ἐπιτρέπει. Ταῖς ὠτειλαῖς δὲ καὶ οἶνον ἐπιβάλλουσιν ὠξικότα, ὥστε θάττον ἐπικαυθὲν διαφθείρεσθαι τὸ θηρίον· κεραυνῷ τις ἂν εἴποι ναῦν βεβλήσθαι καὶ κατακάεσθαι καὶ τὸ πῦρ τῷ ὕδατι πλησιάσαν ἔτι μᾶλλον ἐξῆφθαι. Μέλλον δὲ ἀποπνεῖν καὶ ταῖς ὁδύναις νενικημένον ἐκδήσαντες ἐπὶ τὴν χέρσον ἔλκουσι, πολλαῖς γλωχῖσιν ἐμπεπαρμένον, ἐρέττουσί τε ὑπερχαίροντες καὶ ἄδοντες μάλα γενναίως, ὥς οἱ ναυμαχία νενικηκότες καὶ ναῦς πολεμίων ἀναδυσάμενοι μέγα τε ἐπὶ τῇ νίκῃ βοῶντες καὶ παιωνίζοντες τοὺς νενικημένους ἄκοντας καὶ ἀθυμοῦντας ἐφέλκονται.

5 10 Τῇ χέρσῳ δὲ πλησιάσαν σπαίρει τὰ ὕστατα καὶ τὴν θάλασσαν διαξαίνει καὶ περιστρέφεται κατὰ τὰς ἐπὶ τοῖς βωμοῖς ἐσφαγμένας ὄρνεις τὰ τελευταῖα ἀναδραμεῖν ἐπὶ τὴν θάλασσαν ἐθέλον ἀλλ' οὐκ ἰσχύον. Εἰς τὴν γῆν οὖν ὥς μεγίστη τις ἔλκεται ναῦς, ἣν ἵνα μὴ κάμνη χειμῶνος ἐπιόντος οἱ ναῦται σὺν πολλῷ σύρουσι μόχθῳ· οὕτω γὰρ καὶ τὸ μέγιστον ἐπὶ τὴν γῆν ἔκειτο κῆτος τόν τε αἰγιαλὸν πληροῖ καὶ μετὰ τὴν τελευτήν φρικτότατον θέαμα. Δείσειε γὰρ ἂν τις καὶ τεθνεὺς καὶ πρὸς τὴν ἀηδῇ τοῦ κήτους ὄψιν ἐκταραχθείη, εἰς τοὺς φρικτοὺς μάλιστα βλέπων ὁδόντας· ἀλλ' ὁψέ ποτε θαρρήσαντες ἀθροίζονται τε καὶ περισκοποῦσι τοῦ θηρίου τὸ λείψανον, οἱ μὲν πρὸς τὰς ἐν ταῖς γένυσι τῶν ὁδόντων τάξεις ἐκπεπληγμένοι τοὺς τε χαυλιδόντας ὥς ἀκόντια θεώμενοι τριστοιχεῖ πεφυκότας, εἰ δὲ τὰς ὠτειλάς καὶ τὰ τῶν τραυμάτων μέτρα θεώμενοι, τὴν ὀξεῖαν δὲ ἄλλος ἄκανθαν καὶ τοὺς ἀπ' αὐτῆς ἀνισταμένους σκόλοπας, καὶ τὴν οὐρὰν ἕτερος καὶ τὴν χωρητικὴν ἄλλοι γαστέρα καὶ τὴν μεγίστην κεφαλὴν οὐκ ὀλίγοι, ὥστε τινὰ τῶν οὐχὶ πλεῖν εἰθισμένων ἀλλ' ἐπὶ τῆς γῆς διατρίβειν ὑπὸ τῆς ὀψεως τοῦ θηρίου καταπλαγέντα τοιαῦτα πρὸς τοὺς ἐγγύθεν εἰπεῖν· «ἐπὶ τῆς γῆς τεχθέντι μοι καὶ τραφέντι τὴν τελευταίαν ἐπ' αὐτῆς ἡμέραν πληρῶσαι γένοιτο, τῶν θαλαττίων πόνων κεχωρισμένῳ σέβοντί τε ἀπὸ τῆς γῆς τὸ τοῦ θαλασσίου κράτος θεοῦ, καὶ μήτε μικρῷ πεπορθῶς πλεύσαιμι ξύλῳ, μήτε τοὺς ἀνέμους οὕτω καὶ τὰς νεφέλας περισκοπήσαιμι· οὐ γὰρ ἐστὶ τις τοῦ θαλαττεύειν ἐπιθυμία οὐδὲ τῶν μόχθων, οὐς οἱ πλέοντες ἐν ταῖς δυσήχοις ὑπομένουσι ζάλαις· καὶ οὐκ ἀπόχρη τὸ τοιαύτη περιπεσεῖν τελευτῇ, δεήσει δὲ ἔτι καὶ κατεσθίεσθαι καὶ ἀντὶ τάφου γαστέρα τοιούτου τινὸς ἐμπλῆσαι θηρίου· ὥστε ἔχει με τοῦ πράγματος δέος, καὶ προσεῖπεῖν ἐκ τῆς γῆς ἐθέλω τὴν θάλασσαν, ἵν' εὐμενῆς εἴη μοι πόρρωθεν».

5 11 Καὶ τὰ μὲν μέγιστα τῶν κητῶν κατὰ τοῦτον θηρῶνται τὸν τρόπον, ἐλάσσων δὲ ὁ πόνος κατὰ τῶν ἐλασσόνων ἐστὶ καὶ σύμμετρα τῇ θήρᾳ τὰ σκευή· βραχύτεραι δὲ ὀρμιαί καὶ ἄγκιστρα καὶ οὐ πολλή τις τροφή καὶ ἀντὶ τῶν αἰγείων ἀσκῶν ξηρᾶς κοιλώματα κολοκύνθης, δι' ὧν ὥς εἴρηται τὸ θηρίον ἀνελκυσθήσεται. Εἰ δὲ λάμνης ποτὲ σκύμνος ὀφθείη, καὶ τροπὸν αὐτῷ προδείξαντες πολλάκις οἱ ἀλιεῖς (τοὺς δεσμοὺς δὲ οὕτω τῶν κωπῶν ὀνομάζουσιν) ἐφορμήσαντα τὸν σκύμνον ἀγρεύουσι· δακόντος γὰρ ἀνάγκη τοὺς ὁδόντας, ἅτε καμπύλους, ἐνέχεσθαι, ὥστε οὕτως αὐτὸν ῥᾶστα ἀποκτανθῆναι τριαίνῃ.

- 5 13 Ἐν πᾶσι δὲ τοῖς κήτεσι τοῖς ἐχθίστοις οἱ κύνες, ὧν ἔφημεν εἶναι πλείω τὰ γένη, λάβροι τε καὶ θρασεῖς καὶ ἰταμοὶ καὶ ἄφοβοι καὶ λυσσώδεις εἰσὶν, ὥς καὶ τὰ λῖνα πολλάκις καὶ τοὺς κύρτους, εἰ πλησιάσαιεν, καὶ τὴν θήραν βλάπτειν αὐτήν· κατεσθίουσι γὰρ τοὺς ἰχθύας, ὥς τροφῆς ἔρωτι καὶ ἀγκίστρῳ θηρᾶσθαι παρὰ τῶν ἀλιέων ἐσθ' ὅτε. Τὰς φώκας δὲ οὐδὲ ἀγκίστρῳ ἐλεῖν οὔτε τριόδοντι ῥάδιον κατακτεῖναι· ἰσχυρόταται γὰρ αὐταῖς αἱ δοραὶ καὶ οὐκ ἂν διαρραγεῖεν εὐκόλως· εἰ δὲ ἄκοντες σὺν τοῖς ἄλλοις ἰχθύσι φώκην περιβάλοιεν λίνῳ, σὺν παντὶ πρὸς τὸν αἰγιαλὸν ἐξέλκουσιν ἐπειγόμενοι τάχει· τὰ γὰρ δίκτυα ταῖς τῶν ὀνύχων ἀκμαῖς φεύγειν προθυμουμένη διαρρηγνύει, ὥστε οὐ μικρὰν τοῖς ἀλιεῦσι γίγνεσθαι λύπην διαφευγόντων οὕτω καὶ τῶν λοιπῶν τῶν ἀλόντων ἰχθύων.
- 5 14 Ἐξελकुσθεῖσαν δὲ αὐτήν καὶ τῇ γῇ πλησιάζουσιν ῥοπάλοις τε καὶ ξύλοις ἑτέροις καὶ μὴν καὶ τριόδοντι διαφθείρουσι· καὶ τελευτήσῃ τάχιστα κατὰ τῶν κροτάφων τε καὶ τῆς κεφαλῆς βαλλομένη. Καὶ τὰς χελώνας δὲ τῇ τε ἄγρᾳ λυμαιομένας καὶ αὐτοὺς βλαπτούσας τοὺς ἀλιέας ἐλεῖν ῥάδιον, εἰ μόνον εὐθαρσῆς καὶ ἄφοβος εἴη τις· ἀναστρέψαι γὰρ αὐτήν ὑπελθόντα δεῖ καὶ τὸ τέως περιέχον ὄστρακον ἐπὶ τὴν θάλασσαν μεταστρέψαι· τῇ δὲ οὐκέτι ῥάδιον, εἰ καὶ σφόδρα βούλοιτο, πάλιν ὀρθοῦσθαι, ἀλλὰ μοχθήσῃ σπαίρουσα καὶ περιττῶς κινουσα τοὺς πόδας καὶ γελωμένη, ὥστε τοῖς ἀλιεῦσιν ἐξεῖναι καὶ βρόχῳ δεθεῖσαν ἐφέλκεσθαι καὶ σιδήρῳ διαφθεῖρειν αὐτήν.
- 5 15 Διαφέρει γὰρ τῶν χερσαίων οὐδέν, ἃς ἐν τοῖς ὄρεσιν ἀνατρέπει παιδία πολλάκις ἐπιγελῶντα τοῖς ποσὶ σειομένοις, ὅταν ὀρθοῦσθαι ἀμηχανῇ καὶ πρὸς τὸ ἔδαφος τραπῆναι θέλουσα μὴ ἰσχύῃ. Περὶ τῶν θαλαττίων δὲ καὶ τοῦτο ἰστέον, ὅτι πρὸς τὴν γῆν ἐξιοῦσαι θέρονται ὑπὸ τοῦ ἡλίου πολλάκις, ὥστε εἰς τὴν θάλασσαν αὐθις ἐπανελθοῦσαι μὴδὲ καταδύνειν δύνασθαι διὰ τὴν τῶν φολίδων ξηρότητα, καὶ παρὰ τῶν ἀλιέων οὕτω μάλιστα ῥαδίως ἀλίσκεσθαι. Δελφῖνας δὲ ἀγρεύειν ἀσεβὲς νομιστέον, καὶ οὐκ ἂν τις τοῦτο θαρσῆσας ὁσίως θύσειεν ἢ βωμῷ παρασταίῃ, ἀλλ' ἐξάγιστος ὁ τοῦτο δράσας καὶ μολυσμὸς τῶν ὁμωροφίων ἐστὶ καὶ οὐδὲν ἂν διαφέρειν δόξειεν ἀνδροκτόνου ὃς ἂν ἐκὼν διαφθεῖρῃ δελφῖνα.
- 5 16 Οὕτω πολλοὶ τυγχάνουσι τοῦ θαλασσίου θεοῦ, καὶ ἀλλήλοις τέ εἰσι φίλοι καὶ πρὸς τὴν τῶν ἰχθύων θήραν πολλάκις ὑπουργοὶ τοῖς ἀνδράσιν. Ἐν γοῦν Εὐβοίᾳ τῇ νήσῳ, κατὰ τὸν Αἰγαῖον πόντον, ὅταν τῆς ἐσπερινῆς μέλῃ τοῖς ἀλιεῦσι θήρας καὶ μεταχειρίζονται πῦρ κατακλείσαντες ἔν τινι κοίλῳ χαλκείῳ, σὺν αὐτοῖς καὶ οἱ δελφῖνες ἔγκεινται τοῖς ἰχθύσιν, εἰς τὸν βυθὸν καταδύνειν οὐκ ἔδυναν αὐτοὺς, ἀλλ' ἐπὶ τὴν γῆν ἐξελαύνουσιν, [ὥς θηρευταὶ κύνες ὑλακῇ τὰ φανέντα τῶν θηρίων μεταδιώκοντες, ὥστε τοῖς ἀλιεῦσιν ἐξεῖναι τριαίνῃ πείρειν τοὺς ἰχθύας τραπέντας ὑπὸ δέους ἐπὶ τὴν χέρσον· οὐ γὰρ ἔχουσιν ἅμα καὶ πυρὶ μάχεσθαι καὶ δελφῖσιν. Οἱ δὲ τῆς ἄγρας ἐκτελεσθείσης μισθὸν αἰτοῦσι ταῖς ναυσὶ πλησιάσαντες καὶ τινα λαμβάνουσι μοῖραν, ὥς, εἰ μὴ λάβοιεν, οὐδὲν ἔτι πρὸς τὴν θήραν συνεργήσοντες τοῖς ἀνδράσι. Καὶ μὴν καὶ Ἀρίωνα τὸν Λέσβιον ὁ παλαιὸς βούλεται λόγος θάνατόν τε ὑπεκφυγεῖν, ὃν τινες ἐπῆγον λησταί, καὶ ἄδοντα πρὸς Ταίναρον τῆς Λακωνικῆς ἀφικέσθαι νώτοις ἐποχηθέντα δελφῖνος. Ἀλλὰ καὶ Λίβυος μειρακίου φασὶν ἐρασθῆναι δελφῖνα, καὶ ποιμαίνοντι χαίρειν ἐπὶ τὰς ἀκτὰς ἀφικνούμενον οὕτω τε ἐκμανῶς ἀκούειν τῆς σύριγγος ὥστε τάχα καὶ ἀπολιπόντα τὸ πέλαγος ἀναμιχθῆναι τοῖς προβάτοις ἐθέλειν. Ἄλλου δὲ τινος νέου πόθον, οὐ παλαιὸν ἀλλ' ἤδη τετευγμένων ἡμῶν, ἴσασιν οἱ τὴν γῆν οἰκοῦντες τὴν Αἰολίδα· ἡράσθη γὰρ τινος δελφίς νησιώτου παιδὸς καὶ θαμὰ φοιτῶν εἰς τὸν τῆς νήσου λιμένα ὥς τινος ἐταίρου τὴν συνουσίαν ἡσπάζετο· καὶ σκύμνος ὢν ἀγαπήσας τε μικρὸν ἔτι βρέφος ὄντα τὸν παῖδα συνηξήθη τε ἡβῶντι καὶ αὐτὸς ὢν τέλειος ἤδη τοῦ μειρακίου νεάζοντος. Τοῦτο τὸ καινὸν καὶ λόγου κρεῖσσον καὶ ὑπὲρ πᾶσαν ἐλπίδα τοὺς τε ξένους εἶχε θαῦμα καὶ τοὺς πολίτας, καὶ πολλοὶ συνέρρεον πολλαχόθεν πόθῳ τῆς θεᾶς, πληθὸς τε ἀεὶ πρὸς τοῖς αἰγιαλοῖς ἴστατο θεωμένων.

Ἀκατίου γὰρ ὁ παῖς ἐπιβὰς καὶ προσελθὼν τοῦ λιμένος ἐκάλει τινὲν τὸν δελφῖνα προσηγορίᾳ· ὁ δὲ τὸ ἐξ ἀρχῆς λεχθὲν αὐτῷ ὄνομα καὶ τὴν τοῦ παιδὸς ἐπιγινώσκων φωνὴν πλησίον τάχιστα ἀφικνεῖτο τοῦ σκάφους τῇ τε οὐρᾷ σαίνων καὶ τὴν κεφαλὴν ὑψῶν καὶ γαυρούμενος καὶ ψαῦσαι τοῦ παιδὸς προθυμούμενος· ὁ δὲ ὡς τινα ἀγαπώμενον φίλον ταῖς χερσὶν κατέψηχε τὸν δελφῖνα σπεύδοντα καὶ ἐπεμβῆναι τῷ σκάφει. Εἵτα τοῦ παιδὸς κυβιστήσαντος ἐνήχοντο κεφαλὴν κεφαλῇ καὶ πλευρὰν πλευρᾷ παραρμόσαντες· καὶ τις ἂν εἶποι τὸν δελφῖνα φιλήσαι βούλεσθαι τὸν νέον καὶ περιπτύξασθαι <καὶ> διὰ τοῦτο αἰρεῖσθαι τινα νήξεως ἴσην ὁρμὴν. Πολλάκις δὲ καὶ ἐφαψάμενος ὁ παῖς τοῦ λόφου κατὰ τῶν ὑγρῶν νώτων ἤλλετο τοῦ δελφίνος καὶ ὃς σὺν ἡδονῇ πλείστη δεξάμενος τὴν ὑπουργίαν ἡσπάζετο, χωρῶν ἥπερ ἂν τῷ νέῳ δόξειεν, εἴτε ἐπὶ τὸν πόντον, εἴτε ἐπὶ τὴν χέρσον ἢ τὸν λιμένα.

5 16 (50) Τίς ἂν οὕτω πῶλος χαλινῷ γένοιτο εὐπειθής, τίς δὲ ἂν κύων ἐθαῖ ἄγοντι θηρατῇ καλῶς οὕτω πεισθεῖν ἢ τίς ἂν στρατηγῷ κελεύοντι τοσοῦτον ὑπακούσειε στρατιώτης ὅσον ὁ δελφίς ἐπειθέτο τῷ μειρακίῳ, ζυγοῦ τε καὶ ἡνιῶν χωρὶς οὐχὶ μόνον αὐτὸν ἀλλὰ καὶ ἕτερον ὃν ἂν κελεύσειε φέρων; Καὶ ζῶντα μὲν οὕτως ἡγάπα τὸν νέον· τελευτήσαντος δέ, ὡς θρηνῶν ἐπὶ τὸν αἰγιαλὸν ἀφικνεῖτο ζητῶν καὶ ὅτι μὴ τυγχάνοι τοῦ φίλου περιπαθῆς ὢν, οὔτ' οὖν καλοῦσιν ἔτι προσῆει τοῖς νησιώταις, οὔτε βρῶσιν προσίετο καὶ τάχιστα ἀπεφθάρη καὶ οὐκέτι ὥφθη περὶ τὸν χῶρον τελευτήσας πόθῳ τοῦ νέου. Ἀλλὰ καὶ πραεῖς οὕτω τοὺς δελφῖνας ὄντας καὶ φρονεῖν εἰδότας ἀνθρώπινα οἳ τε ὑβρίζονται θορᾶκες θηρῶσι καὶ οἱ Βυζάντιοι καὶ οὐκ ἂν τοὺς οὕτω σχετλίους εἶποι τις φεῖδεσθαι παίδων ἢ πατέρων ἢ ἀδελφῶν.

5 17 Σκύμνοι μὲν γὰρ ἅμα δύο τεχθέντες ἔπονται τῇ μητρί, καὶ οὔτε προσιὸν ἀποφεύγουσι σκάφος οὔτε ὑποπτεύουσι δόλον, καὶ τοῖς ἀνθρώποις χαίροντες πλησιάζουσιν ὡς ἐταίροις· οἱ δὲ τριαίνῃ (καλοῦσι δὲ αὐτὴν ἀκίδα καὶ ἔστι κοῦφον ἀκόντιον) πλησιάσαντα βάλλουσιν ἓνα τῶν σκύμνων, ὃς ὑπ' ὀδύνης ἐπειγόμενος καὶ πλεῖστον ἀλγῶν εἰς τὸν βυθὸν καταδύεται τῶν ναυτῶν ἐνδιδόντων καὶ τινος μηκίστης ἐκδησάντων μηρίνου τὴν τρίαῖναν (οὐ γὰρ ἂν περιγένοιτο τῆς θήρας ἐτέρως), καὶ σπουδῇ τὴν ναῦν ἐρεττόντων, ἐπομένων τε ἥπερ ἂν ἀλγῶν ἐκεῖνος ὁρμήσειεν. Ὁ δὲ σφακέλω καὶ ὀδύναις] νικώμενος σπαίρων τε ἐπὶ ταῖς τοῦ σιδήρου γλωχίσιν ἀναδύεται ὑπὸ τῶν κυμάτων αἰρόμενος καὶ τὰ ὕστατα πνέων· οὐκ ἀπολείπει δὲ ἢ μήτηρ αὐτόν, ἀλλ' ἔπεται πλεῖστον ἀνιωμένη, καὶ οὐκ ἂν μᾶλλον ἀλούσης πόλεως ὑπὲρ παίδων μήτηρ ἐλκομένων ἀλγήσειεν, ὀδυνωμένη δὲ ὡς εἶπερ αὐτὴ τέτρωτο, τὸν ἕτερον τῶν παίδων ἀποσοβεῖ καὶ προσρηγνυμένη διώκει· καὶ τίς ἂν εἶποι λέγειν αὐτὴν· «ὄρᾳς, ὦ τέκνον, ὡς παρασπονδούμεθά τε καὶ πολεμούμεθα, καὶ φεύγειν ἄμεινον τοὺς ἀσεβεῖς καὶ οὐδὲ ἡμῖν λοιπὸν φίλους ἀνθρώπους». Οὕτως οὖν τὸν ἕτερον τῶν σκύμνων ἀποδιώξασα, τὸν τετρωμένον οὐκ ἀπολείπει, οὐδὲ εἰ φοβεῖν τις αὐτὴν ἢ καὶ βάλλειν ἐθέλοι, μέχρις ἂν ταῖς τῶν ἐλκόντων χερσὶ πλησιάσῃ· οἱ δὲ ἀπηνῶς οὔτε ἀθυμοῦσαν οἰκτίρουσι καὶ ταῖς χαλκαῖς διαπείραντες ὀξέως ἀκίσιν ἅμα τῷ παιδί διαφθεῖρουσι, σφόδρα ἐθέλουσιν ἐπ' αὐτῷ κατακτείνεσθαι· νεοττοὺς χελιδόνος ὄφρις εἰ τὸν ὄροφον ὑπεξελθὼν πλησιάζειεν οὕτως ἀφειδῶς κατεσθίει, καὶ περιίπταται μὲν ἢ μήτηρ ὡς θρηνοῦσα τὰ πρῶτα, φεύγειν δὲ οὐκέτι βούλεται τῶν παίδων ἀπολωλότων, ἀλλὰ πρὸς τὴν γένυν αὐτὴν ἐλθοῦσα τοῦ δράκοντος κατεσθίεται· ὡς καὶ ἐπὶ τῷ δελφίνι βουλομένην κτείνουσι τὴν μητέρα οἱ ἀλιεῖς. Τὰ δὲ ὀστρακόδερμα πάντα λιπῶσι μὲν ἀύξανομένης τῆς σελήνης καὶ φθινούσης πάλιν ἀσθενοῦσί τε καὶ λεπτύνονται.

5 18 Θηρῶνται δὲ τὰ μὲν ἐξ αὐτοῦ τοῦ βυθοῦ, τὰ δὲ καρτερῶς ταῖς σπιλάσι προσπεφυκότες· ἄλλα δὲ πρὸς τοὺς αἰγιαλοὺς ἐκπτύει τὸ κύμα καὶ κοιλανθεῖσα ἢ ψάμμος ἐν τισὶ βόθροις ἐπικαλύπτει. Λιχνόταται δὲ τῶν ὀστρέων εἰσὶν αἱ πορφύραι καὶ τῆς θήρας ἐπ' αὐταῖς τοιοῦτος ὁ τρόπος· κυρτίδας ἔκ τινων πυκνῶν σχοινίων ὥσπερ καλαθίσκους ὑφήναντες, στρόμβους τε ἐν αὐταῖς

βαλόντες κατὰ τῆς θαλάττης ῥιπτοῦσιν· αἱ δὲ πλησιάζουσι καταφαγεῖν τοὺς στρόμβους ἐθέλουσαι καὶ τὰς γλώσσας (λεπταὶ δὲ αὐταῖς εἰσι καὶ ὀξεῖαι) πρὸς τὴν τροφήν διὰ τῶν σχοίνων ἐκτείνουσιν οὕτω τε ἐνσχεθεῖσαι θηρῶνται· οἰδαίνουσαι γὰρ οὐκέτ' ἐξίαισι διὰ τῶν βρόχων αἱ γλώσσαι καὶ ὀγκοῖ τις αὐτὰς λοιπὸν ἀλγηδών, μέχρις ἂν ἐλकुσθέντος τοῦ κύρτου ληφθῶσι πᾶσαι διὰ τῶν γλωσσῶν προσδεθεῖσαι, καλὸν τι καὶ ὠραῖον τοῖς πορφυροῖς ἄνθος ὑφάσασιν. Τῶν σπογγοτόμων δὲ οὐδεὶς ἂν ἄλλον εἴποι τινὰ μοχθεῖν πλέον ἢ κινδυνεύειν, οὐς πρῶτον μὲν ἐπὶ τὸν ἄθλον ἰόντας καὶ ποτῶ χρήσθαι βραχεῖ καὶ ὀλίγοις σιτίοις ἀρκεῖσθαι ὕπνον τε οὐχὶ τὸν πρόποντα τοῖς ἀλιεῦσιν αἵρεσθαι, ἀλλ' ἀσκεῖν ὥσπερ εἰώθασιν οἱ ἀγωνιεῖσθαι μέλλοντες τὴν φωνὴν λιπαίνειν οἱ κήρυκες, ἵνα διαρκὲς αὐτοῖς ἐπὶ τοῦ βυθοῦ μένη τὸ πνεῦμα καὶ τὸν πρότερον ἀβλαβῶς φέρωσι πόνον.

5 19 Τοῦ δὲ ἄθλου πλησιάζοντος ἐπὶ τὸ μέσον ἀφικόμενοι τοῦ πελάγους καὶ προσευξάμενοι πλεῖστα ὥς ἂν μὴ κήτει συναντήσαιεν ἢ τινα ἐτέραν ὑπομείναιεν βλάβην, καὶ εἰ κάλλιχθун ἴδοιεν πλεῖστον ἀναθαρρήσαντες ὥς οὐδενὶ τῶν κητῶν πρὸς τὸν ἰχθὺν τοῦτον, ὃν ἱερὸν ἐκ τούτου προσαγορεύουσι, κοινῆς νομῆς εἶναι πιστευομένης, τοιόνδε τι δρῶσιν· ὑπὲρ τὴν ἰξὺν μηκίστην τις σχοίνῳ περιζωσάμενος, μόλυβδον μὲν ἐπὶ τῆς ἀριστερᾶς φέρει χειρὸς, δρεπάνην δὲ προτείνει τῇ δεξιᾷ, καὶ λαβὼν ἐπὶ τοῦ στόματος ἔλαιον οὕτω τε ἐπὶ τῆς πρῶρας στὰς εἰς τὸν πόντον ὄρᾳ, τό τε ἔργον καὶ τὸ τῆς θαλάττης βάθος ἐπισκεπτόμενος· ἐπιθαρρύνουσι δὲ οἱ παρεστῶτες αὐτόν, ὥς τοὺς δρόμον ἀγωνιεῖσθαι μέλλοντας προτρέπειν εἰώθαμεν. Ὁ δὲ εἴπερ ἀναθαρρήσειε κυβιστήσας ἔλκεται καὶ ὑπὸ τοῦ μολύβδου πρὸς τὸν βυθόν, καταβάς τε καὶ τὸ ἔλαιον ἀποπτύσας ὄρᾳ διὰ τοσαύτης αὐγῆς, ὅσην ἂν πῦρ ποιήσαιεν ἐν νυκτί, τοὺς τε ἐπὶ ταῖς πέτραις σπόγγους ἐπισκεψάμενος (οἱ πρὸς τοῖς † καθύλοις † τῆς θαλάσσης φύονται τόποις καὶ ἔμπνους ὄντες ὥς καὶ πλεῖστα ἕτερα προσπεφύκασι ταῖς σπιλάσι) τὴν τε ἄρπην προτείνει καὶ ὥς τις θεριστὴς τοὺς σπόγγους ἀποτεμών, αὐτίκα ἐπείγεται τοῖς ἐταῖροις ὥς ἀνέλκειν δέοι διὰ τῆς σχοίνου σημῆνας. Οἱ δὲ ἀμελλητὶ πάντες ἐπισπῶνται τὴν σχοῖνον, ὥς ἂν μὴ τὸν ἀλιέα φθάσαιεν ὁ τῶν σπόγγων ἰχώρ, οἷος τῇ δυσωδίᾳ καὶ ἀποπνίξαι· ὥστε ἀνελकुσθέντα αὐτὸν σὺν ἡδονῇ τις ἂν καὶ οἶκτῳ θεάσαιτο, δέει τε καὶ καμάτῳ συντετριμμένον. Πολλάκις δὲ τις αὐτῶν εἰς τὸν πόντον ἀλάμενος οὐδὲ ἐπάνεισι θηρίῳ περιπεσών, ἀλλὰ σημαίνει μὲν τοῖς ἐταῖροις ἀνέλκειν, ἥδη δὲ κατεσθίεται καὶ πρὸς τοὺς ἐταῖρους τε καὶ τὴν ναῦν ἐπειγόμενος ὑπὸ κήτους σπαράττεται. Οἱ δὲ εἰς τὴν χέρσον κατάγονται πικρῶς τὸν ἐταῖρον ἀποβαλόντες καὶ ὀδυρόμενοι. Τοσαῦτα, ὧ θεοφιλέστατε βασιλεῦ, οἶδα περὶ τῶν ἐν τῇ θαλάσσῃ μαθών· σοὶ δὲ ἀβλαβεῖς μὲν ἔρχοιντο διὰ τοῦ πελάγους αἱ νῆες, ἀγαθῶν αὐτὰς καὶ αἰσίων προπεμπόντων ἀνέμων, ἰχθύων δὲ εὐπορος ἡ θάλασσα διαμένει καὶ τῆς γῆς δεσπόζοις ἐπὶ τοῖς θεμελίοις ἄσειστα ῥιζωθείσης.